
ആത്മപ്രകാശിനി

2015 ഡിസംബർ

ആത്മപ്രകാശിനി പി. ഡി. എഫ് . ആയി താങ്കൾക്ക് എത്തിക്കുന്നതിൽ ഞങ്ങൾക്ക് വളരെ സന്തോഷം ഉണ്ട്. ആത്മപ്രകാശിനി പി. ഡി. എഫ് . ആയി ലഭിക്കുന്നവർ ഈ പ്രവർത്തനത്തെ ഓർത്ത് പ്രാർത്ഥിക്കുകയും ഇതിന്റെ സുഗമമായ നടത്തിപ്പിനായി സഹകരിക്കുകയും ചെയ്യേണ്ടതാണ്

ആത്മപ്രകാശിനി മാസിക മുടക്കം കൂടാതെ വായനക്കാരുടെ കരങ്ങളിൽ എത്തിക്കുവാൻ സാധിക്കുന്നതിൽ സന്തോഷിക്കുന്നു. എന്നാൽ പ്രസിദ്ധീകരണ ചെലവുകൾ വളരെ വർദ്ധിച്ചിരിക്കുന്ന സാഹചര്യത്തിൽ വരിസംഖ്യ മുടങ്ങാതെ ലഭിച്ചാൽ മാത്രമേ പ്രവർത്തനം സുഗമമായി നടത്തുവാൻ സാധിക്കുകയുള്ളൂ. ആത്മപ്രകാശിനി വാർഷിക വരിസംഖ്യ വർദ്ധിപ്പിച്ചിട്ടില്ലാത്ത സാഹചര്യത്തിൽ കുടിശികക്കാരായ വിദേശത്തുള്ളവരും അല്ലാത്തവരുമായ വരിക്കാർ ദയവായി കുടിശികയും ഈ വർഷത്തെ വരിസംഖ്യയും ചേർത്ത് അയച്ചു തന്ന് സഹകരിക്കണമെ. വിദേശത്തുള്ളവർ ചെറിയ തുകകൾക്ക് ഡോളർ ചെക്ക് അയയ്ക്കാതിരിക്കുന്നത് നന്ന്. ആത്മപ്രകാശിനിയുടെ **S.B. A/c IOB Kumbanad Bank No. 043601000001492 IFSC No. IOBA 0000436** ബാങ്കിലേക്ക് ട്രാൻസ്ഫർ ചെയ്യുന്നവർ വിവരം ആഫീസിൽ അറിയിക്കേണ്ടതുമാണ് (മാനേജർ)

**The Manager
Athmaprakashini
P.B. No. 10
Kumbanad
Pathanamthitta Dist.
Kerala-689 547
India**

**Bank: Indian Overseas Bank
Branch: Kumbanad
SB account no: 043601000001492
IFS Code: IOBA0000436
DD should be in favour of "Athmaprakashini, Kumbanad"**

Athmaprakashini

അകത്തൊഴുക്കിൾ

ബൈബിളും വസ്ത്രധാരണവും	3
ഡോ. കെ.സി. ജോൺസൺ.....	3
സഹസ്രാബ്ദകോലം	5
ഡോ. ഒ.എം. ശാമുവേൽ.....	5
ജ്ഞാനത്തോടെ നടക്കുക.....	7
വിനോദ് തോമസ്.....	7
പാരമ്പര്യവും സാങ്കല്പികതയും	9
യോഹന്നാൻ ഏബ്രഹാം.....	9
സങ്കീർത്തനങ്ങൾക്കു ഒരു മുഖവുര	11
ഡോ. മാത്യു വർഗ്ഗീസ്	11
ദൈവഹിതപ്രകാരമുള്ള പ്രാർത്ഥന.....	13
എൽസി ബേബി	13
റോമർക്ക് എഴുതിയ ലേഖനം: ഒരു പഠനം	15
ജേക്കബ് തോമസ്.....	15
ദൈവിക ശുശ്രൂഷകളെ സ്നേഹിച്ച	18
ഉമ്മൻ ജോർജ്ജ്	18
യഥാർത്ഥ പ്രശ്നം.....	19
ധർമ്മരാജ് ജി.....	19
Local Assembly Oversight	20
Rajan Thomas.....	20
വാർത്തകളും കുറിപ്പുകളും.....	22

ആത്മപ്രകാശിനി

Vol. XXXIV

No.12

2015 ഡിസംബർ

എഡിറ്റർ

ഡോ. ഒ.എം. ശാമുവേൽ

അസോസിയേറ്റ് എഡിറ്റർസ്

കെ. എ. ഫിലിപ്പ്
ഡോ. കെ.സി. ജോൺസൺ

പബ്ലിഷർ & മാനേജർ

സി. എ. ജോർജ്ജ്

പ്രിന്റിങ്

ഇവാഞ്ചൽ പ്രസ്സ്, തിരുവല്ല
ഫോൺ: 0469 2630223, 2605121

വാർഷിക വരിസംഖ്യ

ഇന്ത്യയിൽ : 100 രൂപ (മുൻകൂർ)
വിദേശത്ത് : 1000 രൂപ (മുൻകൂർ)

ലേഖനങ്ങൾ അയയ്ക്കേണ്ട വിലാസം

ഡോ.ഒ. എം. ശാമുവേൽ
പി.ബി.നമ്പർ - 46
സുവിശേഷാലയം
പത്തനംതിട്ട - 689 645
ഫോൺ: 0468 2 224045

വാർത്തകൾ, വിലാസമാറ്റം, വരിസംഖ്യ സംഭാവന, മാസിക സംബന്ധിച്ച എഴുത്തുകൾ എന്നിവ അയയ്ക്കേണ്ട വിലാസം

മാനേജർ

ആത്മപ്രകാശിനി

പി.ബി.നമ്പർ : 10

കുമ്പനാട് 689 547

ഫോൺ : 0469 2664314 (O)

0469 3206101 (R)

9947740176 (Mob)

E- mail : - athmaprakashini@gmail.com

വരിക്കാരുടെ ശ്രദ്ധയ്ക്ക്

മാസിക സംബന്ധമായ എല്ലാ എഴുത്തുകുത്തുകളിലും നിങ്ങളുടെ മേൽവിലാസത്തോടൊപ്പം കാണുന്ന രജിസ്റ്റർ നമ്പർകൂടിക്കാണിക്കണം.

നിങ്ങളുടെ മേൽവിലാസം മാറുമ്പോൾ പുതിയ വിലാസത്തോടൊപ്പം പഴയ വിലാസവും ഞങ്ങളെ അറിയിക്കുക. വാർഷിക വരിസംഖ്യ അയച്ചുതരുവാൻ മറക്കരുത്.

എല്ലാ മാസവും 10 നൂ മാസിക തപാലിൽ അയയ്ക്കുന്നു. റോഴ്ചയ്ക്കുള്ളിലും ലഭിച്ചില്ലെങ്കിൽ പോസ്റ്റോഫീസിൽ അന്വേഷിച്ചശേഷം ദയവായി ഞങ്ങളെ അറിയിക്കുക.

ബൈബിളും വസ്ത്രധാരണവും

ഡോ. കെ.സി. ജോൺസൺ, മാവേലിക്കര

കാലം മാറുമ്പോൾ കോലവും മാറണം എന്ന മനോഭാവത്തിൽ ജീവിക്കുന്നവരാണ് ഇന്നധികവും. സാമൂഹിക ശാസ്ത്രീയ സാങ്കേതിക രംഗങ്ങളിൽ അതാതു കാലങ്ങളിൽ ഉണ്ടായിക്കൊണ്ടിരിക്കുന്ന മാറ്റങ്ങൾക്കനുസരിച്ച് മനുഷ്യന്റെ ജീവിത നിലവാരത്തിലും മാറ്റമുണ്ടാകേണ്ടതാണ്. കാലത്തിനനുസരിച്ച് ഒരു വിശ്വാസി തന്റെ ജീവിതത്തിൽ മാറ്റങ്ങൾ വരുത്തുവാൻ ആഗ്രഹിക്കുമ്പോൾ അതൊരിക്കലും തിരുവചന ഉപദേശത്തിനും ദൈവവചനം നമ്മിൽനിന്നും പ്രതീക്ഷിക്കുന്ന ജീവിത നിലവാരത്തിനും എതിരായിത്തീരുവാൻ പാടില്ല. അവിശ്വാസികളിൽ പോലും കാണാത്ത രീതിയിലാണ് ഇന്നത്തെ പലരുടേയും വസ്ത്രധാരണം. വിശ്വാസികളിൽനിന്നും ദൈവം അതു പ്രതീക്ഷിക്കുന്നില്ല. വിശുദ്ധനായ ദൈവത്തിന് തന്റേതായ ഒരു നിലവാരം ഈ വിഷയത്തിലും ഉണ്ട്. അതു സംബന്ധിച്ചുള്ള ഒരു ചിന്ത അത്യാവശ്യമായിരിക്കുന്നു.

1. “പുരുഷന്റെ വസ്ത്രം സ്ത്രീയും സ്ത്രീയുടെ വസ്ത്രം പുരുഷനും ധരിക്കരുത്; അങ്ങനെ ചെയ്യുന്നവരൊക്കെയും നിന്റെ ദൈവമായ യഹോവയ്ക്ക് വെറുപ്പ് ആകുന്നു” (ആവ. 22:5). ദൈവം നൽകിയ ഈ കല്പന ഇന്ന് വളരെയധികം ലംഘിക്കപ്പെട്ടുകൊണ്ടിരിക്കുകയാണ്. ഓരോ പ്രദേശത്തും ആ ദേശത്തുള്ള വസ്ത്രധാരണ രീതിയനുസരിച്ച് വ്യത്യാസമുണ്ടെങ്കിലും ഈ വാക്യത്തിൽ ദൈവം അരുളിച്ചെയ്തിരിക്കുന്ന പ്രമാണം അനുസരിക്കുവാൻ എല്ലാ ദൈവമക്കളും ബാധ്യസ്ഥരാണ്. പുരുഷന്മാർ സാധാരണ ധരിക്കാറുള്ള പാന്റ്സും ഷേർട്ട്സും ആധുനിക യുവതികൾ അവരുടെ വസ്ത്രമാക്കി മാറ്റിയിരിക്കുകയാണ്. ഒരിക്കലും അത് പ്രോത്സാഹിക്കപ്പെടുവാൻ പാടില്ല.

2. വിലയേറിയ വസ്ത്രം കൊണ്ട് സ്ത്രീകൾ തങ്ങളെത്തന്നെ അലങ്കരിക്കരുതെന്ന് വ്യക്തമായ നിർദ്ദേശം ബൈബിളിലുണ്ട്. താഴെ കൊടുത്തിരിക്കുന്ന രണ്ട് വാക്യഭാഗങ്ങൾ ശ്രദ്ധിക്കുക: “പിന്നിയ തലമുടി, പൊന്ന്, മുത്ത്, വിലയേറിയ വസ്ത്രം എന്നിവകൊണ്ടല്ല, ദൈവ ഭക്തിയെ സ്വീകരിക്കുന്ന സ്ത്രീകൾക്ക് ഉചിതമാകുംവണ്ണം സൽപ്രവൃത്തികളെക്കൊണ്ടത്രേ അലങ്കരിക്കേണ്ടത്” (1 തിമൊ. 2:10). “നിങ്ങളുടെ അലങ്കാരം തലമുടി പിന്നുന്നതും പൊന്നണിയുന്നതും വസ്ത്രം ധരിക്കുന്നതും (ഗ്രീക്കിൽ വിലയേറിയ വസ്ത്രം ധരിക്കുന്നത് എന്നാണ്) ഇങ്ങനെ പുറമേയുള്ളതല്ല, സൗമ്യതയും സാവധാനതയുമുള്ള മനസ്സ് എന്ന അക്ഷയഭുഷണമായ ഹൃദയത്തിന്റെ ഗുഢമനുഷ്യൻ തന്നെ ആയിരിക്കേണം; അത് ദൈവസന്നിധിയിൽ വിലയേറിയതാണ്” (1 പത്രോസ് 3:3,4). വേദപുസ്തകത്തിലെ ചില ഭാഗങ്ങൾ മാത്രം ഉപദേശവും മറ്റു ചിലത് പ്രായോഗിക ജീവിതത്തിനുവേണ്ടിയും എന്നു പറഞ്ഞ് ചില ഭാഗങ്ങളെ അവഗണിക്കുന്ന പ്രവണത ഇന്ന് വർദ്ധിച്ചു വരുന്നുണ്ട്. ആർ അടിപ്രായം പറഞ്ഞു എന്നതിന്റേയോ ആർ വചനം വ്യാഖ്യാനിച്ചു എന്നതിന്റേയോ അടിസ്ഥാനത്തിലല്ല നാം ദൈവവചന സത്യങ്ങൾ മനസ്സിലാക്കേണ്ടതും അനുസരിക്കേണ്ടതും. മുകളിൽ പറഞ്ഞിരിക്കുന്ന വാക്യങ്ങളിൽ നൽകിയിരിക്കുന്ന എല്ലാകാര്യങ്ങളും പ്രായോഗിക ജീവിതത്തെക്കുറിച്ചാണെങ്കിലും അതെല്ലാം തന്നെ ദൈവമക്കൾ അവരുടെ ജീവിതത്തിൽ പ്രാവർത്തികമാക്കുവാൻ ദൈവം തന്റെ ആത്മാവു മുഖാന്തരം നമുക്ക് നൽകിയിരിക്കുന്ന ഉപദേശങ്ങളാണ്.

3. യേശുക്രിസ്തു തന്റെ ഗിരിപ്രഭാഷണത്തിൽ പറഞ്ഞിരിക്കുന്ന ഈ വസ്തുത പ്രസിദ്ധമാണല്ലോ: “സ്ത്രീയെ മോഹിക്കേണ്ടതിന് അവളെ നോക്കുന്നവൻ എല്ലാം ഹൃദയം കൊണ്ട് അവളോട് വ്യഭിചാരം ചെയ്തു പോയി” (മത്തായി 5:28). അങ്ങനെയെങ്കിൽ, പുരുഷനു മോഹമുണ്ടാകത്തക്ക നിലയിൽ വസ്ത്രം ധരിക്കുന്ന സ്ത്രീയും തെറ്റുകാരിയല്ലേ? സ്ത്രീകൾക്കു മാത്രമായി രൂപകല്പന ചെയ്ത വസ്ത്രമാണെങ്കിൽപ്പോലും അവ ശരീരഭാഗങ്ങളെ എടുത്തുകാട്ടുന്നതാണെങ്കിൽ (ഉദാ: ലെഗ്ഗിംസ്) അത് ഒഴിവാക്കി മാനുഷമായ വസ്ത്രങ്ങൾ ഉപയോഗിക്കേണ്ടതാണ്. Low Waist ഫാഷൻ രീതിയിലുള്ള വസ്ത്രങ്ങൾ പുരുഷന്മാരും സ്ത്രീകളും കൂട്ടികളും ഒരു പോലെ ഒഴിവാക്കേണ്ടതാണ്.

ചുരിദാർ പോലെയുള്ള വസ്ത്രങ്ങൾ ധരിക്കുമ്പോൾ മാറ്റ് മറയ്ക്കുന്നതിനുവേണ്ടിയുള്ള ഷാൾ കഴുത്തിൽ വട്ടം വരത്തക്കവണ്ണം മാത്രം ധരിച്ചാ ഒരു വശത്ത് മാത്രം വരത്തക്കവിധത്തിൽ മാത്രം ധരിച്ചാ നഗ്നത അനാവൃതമാക്കുന്ന പ്രവണത നമ്മുടെ സഹോദരിമാരിലുമില്ലേ? “ലജ്ജയായതിൽ ആത്മപ്രകാശിനി ധിസംബർ 2015

അവർക്ക് മാനം” എന്നത് ഇവർക്ക് ചേർന്നതല്ലേ! ഇന്നത്തെ മിക്കവാറും എല്ലാ ഫാഷൻ വസ്ത്രങ്ങളും നഗ്നത മറയ്ക്കുക എന്ന ലക്ഷ്യത്തോടെയല്ല, മറിച്ച് നഗ്നത അല്പം ‘കലാപരമായി’ വെളിവാക്കുക എന്ന ലക്ഷ്യത്തോടെയുള്ളതാണ്. ആകയാൽ അങ്ങനെയുള്ള വസ്ത്രങ്ങൾ സഹോദരിമാർ, അത് ഏതു പ്രായക്കാർ ആണെങ്കിലും, ധരിക്കുവാൻ പാടില്ല. സുതാര്യത വ്യക്തിത്വത്തിലും സ്വഭാവത്തിലും വളരെ നല്ലതാണ്; എന്നാൽ വസ്ത്രവിഷയത്തിൽ അത് ആവോളം ഒഴിവാക്കുകയാണു വേണ്ടത്.

4. സുവിശേഷകന്മാർ, മുപ്പന്മാർ, ഉപദേഷ്ടാക്കന്മാർ, ശുശ്രൂഷകന്മാർ എന്നിവരും ഇവരുടെ ഭാര്യമാരും മക്കളും സ്ഥലം സഭയിലെ വിശ്വാസികൾക്ക് എല്ലാക്കാരുത്തിലും എന്നപോലെ വസ്ത്രധാരണത്തിലും മാതൃകയായിരിക്കേണ്ടതാണ്. മുപ്പൻ “സ്വന്തകുടുംബത്തെ നന്നായി ഭരിക്കുന്നവനും മക്കളെ പൂർണ്ണഗൗരവത്തോടെ അനുസരണത്തിൽ പാലിക്കുന്നവനും ആയിരിക്കേണം. സ്വന്തകുടുംബത്തെ ഭരിപ്പാൻ അറിയാത്തവൻ ദൈവസഭയെ എങ്ങനെ പരിപാലിക്കും?” (1 തിമൊ. 3:4,5). മാത്രമല്ല, മുപ്പന്മാർ ആട്ടിൻകൂട്ടത്തിനു മാതൃകകളായിത്തീർന്നുകൊണ്ട് അദ്ധ്യക്ഷത ചെയ്യേണ്ടവരുമാണ് (1 പത്രൊസ് 5:3). ഇവിടെ മുപ്പന്മാർക്കു നല്കിയിരിക്കുന്ന നിർദ്ദേശങ്ങൾ സുവിശേഷകന്മാർക്കും ഉപദേഷ്ടാക്കന്മാർക്കും ശുശ്രൂഷകന്മാർക്കും ബാധകവുമാണ്. വിശ്വാസികളെ നയിക്കത്തക്കവണ്ണം ചുമതല ലഭിച്ചവരായ ഈ സഹോദരന്മാർ അവരുടെ കുടുംബാംഗങ്ങളെ വസ്ത്രധാരണവിഷയത്തിൽ പ്രത്യേകം ശ്രദ്ധിക്കേണ്ടതാണ്.

5. കൊച്ചുകുട്ടികളെ ഏതുതരത്തിലുള്ള വസ്ത്രം ധരിപ്പിക്കുന്നതിനും നമുക്ക് മടിയില്ല. എന്നാൽ ആ പ്രവണത അവരെ ആധുനിക ഫാഷൻ വസ്ത്രധാരണത്തിലേക്ക് നയിക്കുമെന്ന് നാം പലപ്പോഴും ഓർക്കാറില്ല. ചെറുപ്രായം മുതൽക്കേ ദൈവമക്കൾക്ക് യോഗ്യവും മാനുവുമായ വസ്ത്രധാരണരീതി നാം കുട്ടികളെ പഠിപ്പിക്കേണ്ടതാണ്. “ബാലൻ നടക്കേണ്ടുന്ന വഴിയിൽ അവനെ അഭ്യസിപ്പിക്ക; അവൻ വൃദ്ധനായാലും അത് വിട്ടുമാറുകയില്ല” (സഭ്യ. 22:6). ബാലികമാരുടെ കാര്യവും അങ്ങനെ തന്നെ. ●

കൺവൻഷൻ/ക്യാമ്പ്

ബ്രദറൺ ബൈബിൾ സ്കൂൾ മലബാർ: 9 ാം ബാച്ച് 2015 ഡിസം. 15 മുതൽ 2016 മാർച്ച് 11 വരെ നടക്കുന്നതാണ്. ബൈബിൾ സ്കൂളിൽ ചേർന്ന് പഠിക്കുവാൻ ആഗ്രഹിക്കുന്നവർ എത്രയും വേഗം സെക്രട്ടറിയുമായി ബന്ധപ്പെടുക. മലയാളം മീഡിയം, 3 മാസ കോഴ്സ്, പ്രായവും വിദ്യാഭ്യാസവും പരിഗണിക്കുന്നതല്ല. താമസം ഭക്ഷണം സൗജന്യം. Bank Detail: Cheque/Draft in favour of T.S. George Account No. 10700100214868 IFSC FDRL0001070, Federal Bank Nileshwar. Address: Brethren Bible School, Malabar, Perole, Nileshwar, Kasargod, 671314 Phone: 9495181788, E Mail: bbsmalabar@gmail.com. എസ് സെക്രട്ടറി. ഫോൺ: 949518188.

എടക്കര ക്രൂസേഡ്: എടക്കര ബ്രദറൺ അസംബ്ലിയുടെ ചുമതലയിൽ നടത്തിവരുന്ന എടക്കര ക്രൂസേഡ് 2016 ജനു.7-10 വരെ എടക്കര കലാസാഗരിലുള്ള പ്രസ്റ്റീജ് പാലസിൽ വെച്ച് നടത്തുവാൻ കർത്താവിൽ ആശ്രയിച്ച് തീരുമാനിച്ചിരിക്കുന്നു. പ്രസംഗകർ: ജോസ് മാങ്കുടി, റ്റി.പി. കനകരാജ്. സംഗീത ശുശ്രൂഷ: സ്പിരിച്ചുൽ സിംഗേഴ്സ്, റാനി. സമയം: വൈകുന്നേരം 6 മുതൽ 8.30 വരെ. ദൈവജനത്തിന്റെ ആത്മാർത്ഥമായ പ്രാർത്ഥനയും സഹകരണവും പ്രതീക്ഷിക്കുന്നു. എ.റ്റി. മാത്യു, വി.കെ. കുര്യൻ.

കൊട്ടാരക്കര കൺവൻഷൻ: സ്ഥലം: ബ്രദറൺ ഗോസ് പത് ഹാൾ, പുലമൺ കൊട്ടാരക്കര, സമയം: 2016 ജനുവരി 11 തിങ്കൾ മുതൽ 17 ഞായർ വരെ. പ്രസംഗകർ: ബിനു മാത്യു, റ്റി.പി. കനകരാജ്, ജോയി ജോൺ, ചാണ്ടപ്പിള്ള ഫിലിപ്പ്, പി.എസ്. തമ്പാൻ.

ഗാനശുശ്രൂഷ കൺവൻഷൻ ക്യാമ്പർ.

പുനലൂർ കൺവൻഷൻ: ചെമ്മന്തൂർ പുനലൂർ ബ്രദറൺ അസംബ്ലിയുടെ 96-മത് വാർഷിക കൺവൻഷൻ ഡിസം. 23 - 27 വരെ നടത്തുന്നതിന് ക്രമീകരിച്ചിരിക്കുന്നു. പ്രസംഗകർ പി.ജി. ജയിംസ്, ജോർജ്ജ് ചാക്കോ, ജയിംസ് എം. തോമസ്, പി.എസ്. തമ്പാൻ. സ്ഥലം: ചെമ്മന്തൂർ ബ്രദറൺ അസംബ്ലി ഗോസ് പത് ഹാൾ, പുനലൂർ. ദൈവമക്കളുടെ പ്രാർത്ഥനയും സാന്നിധ്യവും അഭ്യർത്ഥിക്കുന്നു. സഭയ്ക്കു വേണ്ടി, വി.ഇ. തോമസ്.

35th Convention, Manjalumoodu: Organized by Bethel Brethren Assembly, Manjalumoodu, **Place:** Near Manjalumoodu Junction, **Date:** 2015 December 18-20, **Time:** 6 pm-9.30 pm, **Speakers:** Chandapilla Philip, Dani Ezekiel, **Music Ministry:** Grace Voice Kottayam. Babu P. Henry, 09486207358, H.C. Babu 09486540897.

അടൂർ: ദൈവഹിതമായാൽ അടൂർ സെന്റർ സോദരി സമാജത്തിന്റെ അടുത്ത സമ്മേളനം 2015 ഡിസംബർ മാസം 12-ാം തീയതി ശനിയാഴ്ച കടമ്പനാട് നോർത്ത് ബ്രദറൺ സഭാ ഹാളിൽ വെച്ച് രാവിലെ 10 മണി മുതൽ നടത്തുവാൻ ആഗ്രഹിക്കുന്നു. പ്രസ്തുത യോഗത്തിൽ വിവിധ ശുശ്രൂഷകളോടൊപ്പം 1 യോഹ. 1 മുതൽ 5 വരെയുള്ള അദ്ധ്യായങ്ങളിൽ നിന്നും ചോദ്യോത്തര പംക്തിയും ഉണ്ടായിരിക്കുന്നതാണ്. ഈ യോഗത്തിന്റെ അനുഗ്രഹത്തിനായി എല്ലാ പ്രിയപ്പെട്ടവരും പ്രാർത്ഥിക്കുകയും തക്ക സമയത്തു തന്നെ സഹോദരിമാർ വന്നു ചേരുകയും ചെയ്യണമേ. സോദരി സമാജത്തിനു വേണ്ടി സെക്രട്ടറി മിനി ജോൺസൺ, ഇമ്മാനുവേൽ കോട്ടേജ്, പറക്കോട് പി.ഒ., അടൂർ. ഫോൺ 9446994411. ●

സഹസ്രാബ്ദകാലം - 2

ഡോ. ഒ.എം. ശാമുവേൽ, മാവേലിക്കര

സഹസ്രാബ്ദത്തിന്റെ പ്രത്യേകതകൾ

1. ദൈവിക അധികാരത്തെ അംഗീകരിക്കുക.

ദൈവത്തിന്റെ അധികാരത്തെ അംഗീകരിക്കുക എന്നുള്ളത് ഒരു അടിസ്ഥാനപ്രമാണമാണ്. അഗോള വ്യാപകമായ ദൈവത്തിന്റെ അവകാശത്തെയും അധികാരത്തെയും മനുഷ്യൻ പൂർണ്ണമായ നിലയിൽ ഇതുവരെ അംഗീകരിച്ചിട്ടില്ല. ആ ഏക കാരണത്താൽ തന്നെയാണ് ദൈവത്തിന്റെ അനന്തമായ അനുഗ്രഹങ്ങൾ ലേകത്തിന്റെമേൽ വരാത്തത്. മനുഷ്യന്റെ അപൂർണ്ണമായ അവസ്ഥ ദൈവത്തിന്റെ മനോഹരവും അത്ഭുതകരമായ അനുഗ്രഹങ്ങളിൽ നിന്നും അവനെ തടയുന്നു.

പാപം ഏദെൻ തോട്ടത്തിൽ പ്രവേശിക്കുന്നതിന് മുൻപ് ആദാമും ഹവ്വയും ഏദെൻ പറുദീസയുടെ അനുഗ്രഹം എത്രമാത്രം അനുഭവിച്ചു! എന്നാൽ, പാപം രംഗത്ത് പ്രവേശിച്ചതോട് കൂടെ എല്ലാം മാറി. മനുഷ്യൻ ദൈവത്തിൽ നിന്നും വളരെ ദൂരം അകന്നു. വിവിധ രീതിയിലുള്ള അധികാരങ്ങൾ മനുഷ്യനെ നിയന്ത്രിക്കുവാനുണ്ടായിരുന്നുവെങ്കിലും മനുഷ്യൻ പിന്നെയും പാപത്തിന്റെ അഗാധതയിലേക്ക് വേഗത്തിൽ താണുകൊണ്ടിരുന്നു. പാപം തുടരുന്നിടത്തോളം ഈ സ്ഥിതിയും തുടർന്നുകൊണ്ടേയിരിക്കും.

എന്നാൽ, എക്കാലവും ഈ സ്ഥിതിവിശേഷം തുടരുവാൻ ദൈവം അനുവദിക്കുകയില്ല. അവന്റെ ആധിപത്യം ലേകം അംഗീകരിക്കുക തന്നെ ചെയ്യും. അവന്റെ രാജ്യം മാനവ ഹൃദയങ്ങളിൽ മാത്രമല്ല ലോകത്തെമ്പാടും വ്യാപിക്കും. ദൈവത്തിന്റെ തിരഞ്ഞെടുക്കപ്പെട്ട ജനമായി സ്രായേലിനോടുള്ള ബന്ധത്തിലും ഈ സമാന്തരാനുഭവം ഉണ്ടാകും. ദൈവം അബ്രാഹാമിന് മിസ്രയീം നദി തുടങ്ങി ഫ്രാത്ത് നദിയായ മഹാനദിവരെയുള്ള ദേശം വാഗ്ദത്തം ചെയ്തിരുന്നു. എന്നാൽ ചരിത്രത്തിൽ ഇന്നുവരെയും യെഹൂദന് ഇത്രയും വിസ്തൃതമായ ഒരു രാജ്യം ലഭിച്ചിട്ടില്ല. ആയിരമാണ്ട് വാഴ്ചക്കാലത്ത് ഈ പറഞ്ഞ കാര്യവും മറ്റു എല്ലാ കാര്യങ്ങളും ആക്ഷരികമായി നിറവേറും. മിസ്രയീം തോടുമുതൽ ഫ്രാത്ത് നദിവരെയുള്ള ദേശം, വിസ്തൃതമായ രാജ്യം യഹൂദന്മാരുടെ വകയായിരിക്കും.

2. ആദർശങ്ങൾ യാഥാർത്ഥ്യമാകുന്നു

അനുകൂലമായ സാഹചര്യങ്ങളിൽ മനുഷ്യമനസ്സിൽ പൊന്തിവരുന്ന ആദർശങ്ങൾ യാഥാർത്ഥ്യമായി കാണാൻ അവൻ ആഗ്രഹിക്കുന്നു. ആയിരമാണ്ട് വാഴ്ചക്കാലത്താണ് ഇങ്ങനെയുള്ള ആദർശങ്ങൾ ജീവിത യാഥാർത്ഥ്യങ്ങളായി മാറുന്നത്. ഇങ്ങനെയുള്ള ആദർശങ്ങളിൽ ഏറ്റവും പ്രധാനപ്പെട്ടത് നീതിയാണ്. സഹസ്രാബ്ദ യുഗത്തിൽ യേശുക്രിസ്തുവിന്റെ ഭരണം മൂലം സമ്പൂർണ്ണമായ നീതി ലോകം മുഴുവനും കളിയാടും. യിരമ്യാ പ്രവാചകൻ ഇതിനെക്കുറിച്ച് പറയുന്നത്, “ഞാൻ ദാവീദിനു നീതിയുണ്ടാക്കു മുളയായവനെ ഉത്ഭവിപ്പിക്കുന്ന കാലം വരും; അവൻ രാജാവായി വാണു ബുദ്ധിയോടെ പ്രവർത്തിച്ചു ദേശത്ത് നീതിയും ന്യായവും നടത്തും” (യിര. 23:5). യേശുയാ പ്രവാചകനും ഈ സമയത്തെക്കുറിച്ച് പ്രവചിക്കുന്നുണ്ട്: “അവൻ ദരിദ്രന്മാർക്ക് നീതിയോടെ ന്യായം പാലിച്ചു കൊടുക്കുകയും ദേശത്തിലെ സാധുക്കൾക്ക് നേരോടെ വിധി കല്പിക്കുകയും ചെയ്യും” (11:4).

നീതിയോടു അടുത്ത ബന്ധം ഉള്ള വേറൊരു ഗുണവിശേഷമാണ് സത്യം. ആയിരമാണ്ടു വാഴ്ച സത്യസന്ധം ആയിരിക്കും. ഈ കാലത്തെക്കുറിച്ച് സെഖര്യാ പ്രവാചകൻ പറയുന്നത്, യെരൂശലേമിന് സത്യനഗരം എന്നു പേർ പറയും എന്നാണ് (8:3).

3. അനുഗ്രഹങ്ങൾ അനുഭവവേദ്യമാകുന്നു

സഹസ്രാബ്ദത്തിൽ അനേക ദൈവിക അനുഗ്രഹങ്ങൾക്ക് മനുഷ്യൻ സാക്ഷ്യം വഹിക്കും. യേശു ക്രിസ്തുവിന്റെ നീതിപൂർണ്ണമായ ഭരണത്തിന്റെ പക്ഷ ഫലങ്ങളാണ് ഈ അനുഗ്രഹങ്ങൾ. ഭരിക്കുന്നവരും, ഭരിക്കപ്പെടുന്നവരും നന്മയും, നീതിയും, സമാധാനവും ആഗ്രഹിക്കുന്നതുകൊണ്ട് ഇവ നിറവേറുകയും ചെയ്യും. “അവന്റെ കാലത്ത് നീതിമാന്മാർ തഴക്കട്ടെ; ചന്ദ്രൻ ഉള്ളടത്തോളം സമാധാന സമൃദ്ധി ഉണ്ടാകട്ടെ” (സങ്കീ. 72:7). ഈ വാക്കുകൾ ഈ കാലത്തോടുള്ള ബന്ധത്തിൽ സങ്കീർത്തനക്കാരന്റെ പാട്ടാണ്. ഈ കാലത്തുള്ള അനുഗ്രഹങ്ങൾ വിവിധങ്ങളാണ്.

(1). പരിശുദ്ധാത്മാവിന്റെ പകർച്ച:

ആയിരമാണ്ട് വാഴ്ചയിലെ ഒരു പ്രധാനപ്പെട്ട അനു

ഗ്രഹമാണ് അന്നു ജീവിക്കുന്നവരുടെ മേലുള്ള പരിശുദ്ധാത്മാവിന്റെ പകർച്ച. ഇതിനെക്കുറിച്ച് യെഹൂസേൽ പ്രവാചകൻ പറയുന്നത്: “ഞാൻ എന്റെ ആത്മാവിനെ നിങ്ങളുടെ ഉള്ളിൽ ആക്കി നിങ്ങളെ എന്റെ ചട്ടങ്ങളിൽ നടക്കുമാറാക്കും” എന്നാണ് (36:27). യോവേൽ 2:28,29 ഈ ആശയത്തോടുള്ള ബന്ധത്തിൽ വളരെ പ്രധാനപ്പെട്ടതാണ്. “അതിന്റെ ശേഷമോ, ഞാൻ സകല ജഡത്തിന്മേലും എന്റെ ആത്മാവിനെ പകരും. നിങ്ങളുടെ പുത്രന്മാരും പുത്രിമാരും പ്രവചിക്കും. നിങ്ങളുടെ വൃദ്ധന്മാർ സ്വപ്നങ്ങളെ കാണും. നിങ്ങളുടെ യൗവ്വനക്കാർ ദർശനങ്ങളെ ദർശിക്കും. ദാസന്മാരുടെ മേലും ദാസിമാരുടെ മേലും ഞാൻ ആ നാളുകളിൽ എന്റെ ആത്മാവിനെ പകരും.” ഈ പ്രവചനത്തിന്റെ ഭാഗികമായ നിറവേറൽ പെന്തക്കൊസ്തു നാളിൽ നടന്നു (അപ്പൊ. 2:16-18). സമ്പൂർണ്ണമായ നിറവേറൽ സഹസ്രാബ്ദകാലത്തു നടക്കും.

ഈ കാലത്തെ പരിശുദ്ധാത്മ പകർച്ചയുടെ ഫലമായി മനുഷ്യർ നീതിയോടുകൂടി ജീവിക്കാൻ പഠിക്കും. ജനങ്ങൾ ആ അനുഗൃഹീത മാതൃകയെ അനുധാവനം ചെയ്യും. ഈ കാലത്തെ യിസ്രായേലിന്റെ ജീവിതത്തെക്കുറിച്ച് സെഫന്യാവ് ഇപ്രകാരമാണ് പറയുന്നത്: “യിസ്രായേലിൽ ശേഷിപ്പുള്ളവർ നീതികേടു പ്രവർത്തിക്കയില്ല; ഭേഷ്ക് പറകയുമില്ല; ചതിവുള്ള നാവു അവരുടെ വായിൽ ഉണ്ടാകുകയില്ല. അവർ മേഞ്ഞുകിടക്കും; ആരും അവരെ ഭയപ്പെടുത്തുകയില്ല.”

(2). **എന്നും സമാധാനം:** സഹസ്രാബ്ദകാലത്ത് ഉണ്ടാകുന്ന അനുഗ്രഹ വിശേഷങ്ങളിൽ മറ്റൊരെണ്ണം എങ്ങും സമാധാനം നിറഞ്ഞ അവസ്ഥാവിശേഷമാണ് എന്നുള്ളതാണ്. ഈ കാലത്തു യുദ്ധം ഉണ്ടാകുകയില്ല. യുദ്ധത്താൽ വികൃതമായ ഭൂമിയുടെ മുഖഛായ മാറും. ഈ കാലത്തെക്കുറിച്ച് യെശയ്യാവു പ്രവചിക്കുന്നത്, “അവന്റെ ആധിപത്യത്തിന്റെ വർദ്ധനയ്ക്കും സമാധാനത്തിനും അവസാനം ഉണ്ടാവുകയില്ല” എന്നാണ് (9:7). മീഖായും ഈ കാലത്തെക്കുറിച്ച് പ്രവചിക്കുന്നുണ്ട്: “അവർ തങ്ങളുടെ വാളുകളെ കൊഴുക്ക

ളായും, കുന്തങ്ങളെ വാക്കത്തികളായും അടിച്ചു തീർക്കും, ജാതി ജാതിയ്ക്കു നേരെ വാൾ ഓങ്ങുകയില്ല, അവർ ഇനിയും യുദ്ധം അഭ്യസിക്കുകയില്ല” (4:3).

(3). **ശാരീരിക നന്മകൾ:** സഹസ്രാബ്ദത്തിലെ അനുഗ്രഹങ്ങളിൽ ചിലതു ശരീരത്തോടു ബന്ധിച്ചിരിക്കുന്നു. ജലക്ഷാമം ഇക്കാലത്ത് ഒട്ടും ഉണ്ടാവുകയില്ല. പാലസ്തീനിൽ ജലക്ഷാമമില്ലാത്ത കാലം ഇന്നു കുറയും. എന്നാൽ കർത്താവിന്റെ ഭരണം സ്ഥാപിതമാകുമ്പോൾ ഈ കുറവു പരിഹരിക്കപ്പെടും. “മരുഭൂമിയിൽ വെള്ളവും നിർജ്ജന പ്രദേശത്ത് തോടുകളും പൊട്ടി പുറപ്പെടും” എന്നാണ് യെശയ്യാ പ്രവാചകൻ ഇതിനെക്കുറിച്ച് പറയുന്നത് (യെശ. 35:6,7). അതുപോലെ തന്നെ മഴയുടെ ധാരാളതം കൊണ്ട് കൃഷി ധാരാളം വിളയും. പണ്ടു മുളളും പറക്കാരയും ഉണ്ടായിരുന്ന സ്ഥലങ്ങൾ ഫലസമൃദ്ധിയുള്ള കൃഷി സ്ഥലങ്ങൾ ആയി മാറും. മരുഭൂമി മലർവാടിയായി മാറും. എന്തിനേറെ പറയുന്നു, മൃഗങ്ങളുടെ സ്വഭാവത്തിനു പോലും അത്ഭുതകരമായ മാറ്റം സംഭവിക്കും. “ചെന്നായ് കുഞ്ഞാടിനോടു കൂടെ പാർക്കും, പുളളിപ്പുലി കോലാട്ട് കൂട്ടിയോടു കൂടെ കിടക്കും. പശുക്കിടാവും ബാലസിംഹവും തടിപ്പിച്ച മൃഗവും ഒരുമിച്ചു പാർക്കും. ഒരു ചെറിയ കൂട്ടി അവയെ നടത്തും” (യെശ. 11:6). ഇതേ ആശയം തന്നെ ഹോശേയയും തന്റെ പ്രവചനത്തിൽ രേഖപ്പെടുത്തിയിരിക്കുന്നു. “അന്നാളിൽ ഞാൻ അവർക്കു വേണ്ടി കാട്ടിലെ മൃഗങ്ങളോടും ആകാശത്തിലെ പക്ഷികളോടും നിലത്തിലെ ഇഴജാതികളോടും ഒരു നിയമം ചെയ്യും” (ഹോശേയ 2:18). അതുപോലെ ശാരീരിക ബലഹീനതകളും മാറിപ്പോകും. “അന്നു കുരുടന്മാരുടെ കണ്ണു തുറന്നു വരും, ചെകിടന്മാരുടെ ചെവി അടഞ്ഞിരിക്കുകയുമില്ല. അന്നു മുടന്തൻ മാനിനെപ്പൊലെ ചാടും, ഊമന്റെ നാവു ഉല്ലസിച്ച് ഘോഷിക്കും” (യെശ. 35:5,6). മാത്രവുമല്ല, എനിക്കു ദീനമെന്ന് യാതൊരു നിവാസിയും പറകയില്ല. ഇങ്ങനെ എല്ലാ നിലകളിലും സന്തുഷ്ടി നിറഞ്ഞ ഒരു ജീവിത ശൈലിയായിരിക്കും സഹസ്രാബ്ദ കാലത്തിനുള്ളത്. (തുടരും)

ജ്ഞാനത്തോടെ നടക്കുക

ക്രിസ്തീയ ജീവിതം ഒരു നടപ്പായി ദൈവവചനം ചിത്രീകരിച്ചിരിക്കുന്നു. അത് ജ്ഞാനത്തോടെയായിരിക്കണമെന്ന് ദൈവവചനം നമ്മെ പ്രബോധിപ്പിക്കുന്നു. “ആകയാൽ സൂക്ഷ്മത്തോടെ അജ്ഞാനികളായിട്ടല്ല ജ്ഞാനികളായിട്ടത്രേ നടപ്പാൻ നോക്കുവിൻ” (എഫെ. 5:15). ജ്ഞാനികളായിട്ടുള്ള നടപ്പിന്റെ ചില പ്രത്യേകതകൾ ഇവിടെ കുറിക്കുന്നു.

1. സൂക്ഷ്മത്തോടെയുള്ള നടപ്പ് (എഫെ. 5:15)

ജ്ഞാനികൾ സൂക്ഷ്മത്തോടെ നടക്കുന്നു കാരണം സൂക്ഷ്മത വീഴ്ച ഒഴിവാക്കുന്നു. ക്രിസ്തു വിളിക്കപ്പെട്ട ഏവർക്കും ദൈവശക്തിയും ദൈവജ്ഞാനവുമാണ് (1 കൊരി. 1:24). അപ്പോൾ ജ്ഞാനത്തോടെ നടക്കണമെങ്കിൽ ക്രിസ്തുവിൽ നടക്കണം. ഈ നടപ്പിൽ ഒഴിവാക്കേണ്ടത് ദുഷ്ടന്മാരുടെ ആലോചനകളും, പാപികളുടെ വഴികളും, പരിഹാസികളുടെ ഇരിപ്പിടങ്ങളുമാണ് (സങ്കീ. 1:1). മാത്രമല്ല യഹോവയുടെ ന്യായപ്രമാണങ്ങളിൽ സന്തോഷിച്ചുകൊണ്ട് അവയെ രാപ്പകൽ ധ്യാനിച്ചുകൊണ്ട് നടക്കണം. അപ്പോൾ വീഴ്ച സംഭവിക്കുകയില്ല, മാത്രമല്ല ഇത് ഭാഗ്യകരമായിരിക്കുന്ന നടപ്പാണ്; കാരണം ഇത് അനുഗ്രഹത്തിലേക്കുള്ള നടപ്പാണ്.

2. സമയം തക്കത്തിൽ ഉപയോഗിച്ചുകൊണ്ടുള്ള നടപ്പ്

കാലത്തിന്റെ സ്വഭാവത്തേ കുറിച്ച് പൗലോസ് പറയുന്നത് ദുഷ്കാലമെന്നാണ്. ജ്ഞാനത്തോടെ നടക്കുന്ന വ്യക്തി കാലത്തിന്റെ പ്രത്യേകതകൾ മനസ്സിലാക്കി അതിന് അനുസരിച്ചുള്ള മുൻകരുതലുകൾ സ്വീകരിക്കും. ദുഷ്കാലത്ത് ഉയർന്ന ആത്മീയ ജീവിതം നയിക്കുവാൻ കൂടുതൽ ശ്രദ്ധയും കരുതലും ആവശ്യമാണ്. ദുഷ്ടന്റെ തന്ത്രങ്ങളെയും ശക്തിയെയും തകർത്ത് വിജയം നേടുവാൻ ദൈവസന്നിധിയിൽ നിന്നു കൂടുതൽ ശക്തി പ്രാപിക്കേണ്ടതാണ്, മാത്രമല്ല ദൈവത്തിന്റെ ലക്ഷ്യങ്ങൾ നിറവേറ്റുവാൻ നമ്മുടെ സമയത്തിന്റെ ഭൂരിഭാഗവും മാറ്റിവെച്ച് എല്ലാ അവസരങ്ങളുപയോഗിച്ച് കർത്താവിനെ പരമാവധി സേവിക്കുവാനും സ്നേഹിക്കുവാനും ഇടയാക

വിനോദ് തോമസ്, കോട്ടയം

ണം. സമയം വളരെ ചുരുക്കമാണെന്ന് മനസ്സിലാക്കി അലസത, മടി ഇവ കളഞ്ഞ് ഉത്സാഹത്തിൽ മടുപ്പില്ലാതെ ആത്മാവിൽ എരിവുള്ളവരായി കർത്താവിനെ സേവിക്കണം.

3. കർത്താവിന്റെ ഇഷ്ടം ഇന്നതെന്നു ഗ്രഹിച്ചുകൊണ്ടുള്ള നടപ്പ്

ദൈവവചനം വായിക്കുകയും അതിലൂടെ ദൈവഹിതം മനസ്സിലാക്കുകയും ചെയ്യുന്നത് ആത്മീയ ജ്ഞാനമാണ്. ദൈവഹിതത്തിന്റെ പാതയിൽ ചെയ്യുന്ന ദൈവസേവ മാത്രമാണ് ദൈവം അംഗീകരിക്കുന്നത്. അതുമാത്രമാണ് ദൈവസന്നിധിയിൽ പ്രതിഫലം ലഭിക്കുന്നത്. നമ്മുടെ ആഗ്രഹങ്ങൾ അനുസരിച്ച് ദൈവത്തെ കൊണ്ടുവരുവാൻ ശ്രമിക്കാതെ ദൈവത്തിന്റെ ആഗ്രഹങ്ങൾക്ക് അനുസരിച്ച് നമ്മെ സമർപ്പിക്കുക. ദൈവ ഇഷ്ടത്തിന്റെ വെളിയിൽ ചാടുവാൻ ശ്രമിക്കുന്ന സ്വയത്തിന്റെ ആഗ്രഹങ്ങളെ ഉപേക്ഷിക്കുക. ദൈവവചനം നമ്മോടെ ആവശ്യപ്പെടുന്ന ദൈവത്തിന്റെ ഇഷ്ടങ്ങൾ നിറവേറ്റുമ്പോൾ ബാക്കിയുള്ള എല്ലാ തിരഞ്ഞെടുപ്പുകളിലും ദൈവം തന്റെ ഹിതം നമ്മുടെ ഹൃദയങ്ങളിൽ വെളിപ്പെടുത്തിത്തരും. തന്റെ വചനം അനുസരിക്കുന്നവരെ പാത അറിയാതെ അലയുവാൻ ദൈവം അനുവദിക്കുകയില്ല. ജീവിതത്തിലെ ഏറ്റവും വലിയ ബുദ്ധിഹീനതയായി ദൈവവചനം ഓർപ്പിക്കുന്നത് ദൈവഹിതം തിരിച്ചറിയാതെയുള്ള ജീവിതമാണ്. യേശുക്രിസ്തു ദൈവവചനം അറിയാത്തവരെ വിളിച്ചിരിക്കുന്നത് അയ്യോ ബുദ്ധിഹീനരേ, പ്രവാചകന്മാർ പറഞ്ഞിരിക്കുന്നത് എല്ലാം വിശ്വസിക്കാത്ത മന്ദബുദ്ധികളേ (ലൂക്കോസ് 24:25) എന്നാണ്. തുടർന്ന് കർത്താവ് ശിഷ്യന്മാർക്ക് തിരുവെഴുത്തുകൾ വ്യാഖ്യാനിച്ചുകൊടുക്കുന്നു. ദൈവവചനം ശരിയായി അറിയുകയും അംഗീകരിക്കുകയും ചെയ്യുമ്പോഴാണ് ദൈവഹിതം അറിയുന്നത്.

4. ആത്മനിരവിലുള്ള നടപ്പ്

ആത്മാവിന്റെ നിയന്ത്രണത്തിലായിരിക്കുമ്പോഴാണ് ജ്ഞാനത്തോട് നടക്കുവാൻ കഴിയുന്നത്; കാരണം ദൈവാത്മാവ് ജ്ഞാനത്തിന്റെ ആത്മാവാണ് (യെ ശ. 11:12). ആത്മാവാണ്

സകലരെയും ദൈവവചനത്തിന്റെ സത്യങ്ങളിലേക്ക് നടത്തുന്നത്. ക്രിസ്തുവിന്റെ വചനം ഐശ്വര്യമായി നമ്മിൽ വസിക്കുമ്പോൾ ദൈവാത്മാവ് നമ്മെ നയിക്കുന്നതിന് കാരണം ദൈവവചനം ആത്മാവിന്റെ വാളാണ്. ആത്മനിറവിലുള്ള ജീവിതത്തിന്റെ ചില പ്രത്യേകതകൾ തുടർന്നു നാം കാണുന്നു.

(1). തമ്മിലുള്ള സംസാരം: സങ്കീർത്തനങ്ങൾ, സ്തുതികൾ, ആത്മീയഗീതങ്ങൾ ഇവ ആരാധനമാകമായ ജീവിതത്തിന്റെ ഭാഗമാണ്. ആത്മാവ് നമ്മുടെ സംസാരത്തെ നിയന്ത്രിക്കുന്നു. അന്യോന്യം മറ്റുള്ളവരുടെ കുറ്റം പറഞ്ഞ് രസിക്കുന്നത് ആത്മികമല്ല. ആത്മികർ ഒരിക്കലും മുഖം മുടി അണിഞ്ഞ് ജീവിക്കുകയില്ല. നമുക്ക് ആരോട് എന്തെങ്കിലും പ്രയാസങ്ങളോ പ്രശ്നങ്ങളോ ഉണ്ടെങ്കിൽ അത് പറഞ്ഞ് പരിഹരിച്ച് എല്ലാവരെയും ഉൾക്കൊണ്ടു പോകുന്ന ജീവിതമാണ്. അത് സ്നേഹത്തിന്റെയും ക്ഷമയുടെയും ജീവിതമാണ്. താഴ്വാനും അന്യോന്യം കീഴ്പ്പെടുവാനും മനസ്സുള്ള ജീവിതമാണ് ആത്മനിറവിലുള്ള ജീവിതം. ആത്മനിറവിലാകുമ്പോൾ ദൈവത്തെ ആരാധിക്കുവാനും ദൈവമഹത്വം അന്വേഷിക്കുവാനും ഇടയാക്കുന്നു. ഹൃദയത്തിൽ നിന്ന് കർത്താവിനു പാടുന്നു.

(2). നന്ദിപറഞ്ഞുകൊണ്ടിരിക്കുന്നു: ആത്മാവ് നമ്മെ ദൈവിക ഉപകാരങ്ങൾ ഓർത്ത് നന്ദി പറയുവാൻ പ്രേരിപ്പിക്കുന്നു. ഇത് ദൈവത്തിനു പ്രസാദകരമായ കാര്യമാണ്. ദൈവജനത്തിന്റെ കൂടിവരവുകളിൽ ഒരാൾ സ്തോത്രം ചെയ്യുമ്പോൾ സഹവിശ്വാസികളും സ്തോത്രം പറയുന്നെങ്കിൽ എത്ര സന്തോഷകരമായ കാര്യമാണ്. ഇന്നു പല സഭകളിലും വിശ്വാസികൾ സ്തോത്രം പറയാതെയിരിക്കുന്നത് ദുഃഖകരമാണ്. ദൈവം നമുക്ക് ചെയ്ത ഉപകാരങ്ങൾക്ക് സ്തോത്രം ചെയ്യാൻ നമുക്ക് നൽകിയിരിക്കുന്ന നന്മകൾ നന്ദി സൂചകമായി ദൈവസന്നിധിയിൽ അർപ്പിച്ചാൽ ദൈവം നമ്മുടെ കാര്യങ്ങളിൽ വേഗത്തിൽ പ്രവർത്തിക്കുകയും കൂടുതൽ സ്തോത്രം ചെയ്യുവാൻ അവസരം ഉണ്ടാക്കി തരുകയും ചെയ്യുന്നു.

(3). ക്രിസ്തുവിന്റെ ഭയത്തിൽ അന്യോന്യം കീഴ്പ്പെടുത്തായ ജീവിതം: ആത്മനിറവിലായിത്തീരുന്ന വ്യക്തികൾ അന്യോന്യം കീഴ്പ്പെടുവാൻ ഇടയാക്കുന്നു. കാരണം ക്രിസ്തു

വിനെ ഭയപ്പെടുന്നു. മുത്തവർ മുതൽ ഇളയവർ വരെ എല്ലാവരും കീഴ്പ്പെടുവാൻ മനസ്സുള്ളവരാകുന്നു. ഭാര്യ ഭർത്താവിനു കീഴ്പ്പെടുന്നു. മക്കൾ മാതാപിതാക്കൾക്കും ദാസന്മാർ യജമാനന്മാർക്കും കീഴ്പ്പെടുന്നു. ദൈവജനം അവരെ ഭരിക്കുവാൻ ആക്കിയിരിക്കുന്ന മൂപ്പന്മാർക്ക് കീഴ്പ്പെടുന്നു. ഇങ്ങനെ സഭാജീവിതവും കുടുംബജീവിതവും സമൂഹജീവിതവുമെല്ലാം അനുഗ്രഹിക്കപ്പെടുവാൻ ഇടയാക്കുന്നു. ●

അഭ്യർത്ഥന

ഇരിങ്ങാലക്കുട: സി.ബി. ജോസ് കഴിഞ്ഞ 10 വർഷമായി അട്ടപ്പാടിയിലും കോയമ്പത്തൂരിലും ഇപ്പോൾ കുടുംബമായി ഇരിങ്ങാലക്കുടയിലും പ്രവർത്തിച്ചു വരുന്നു. യുവാവായ തന്റെ ഭാര്യ ജെസ്സി ഗർഭിണിയായിരുന്നു. എന്നാൽ 12.09.2015-ൽ സഹോദരിക്ക് പെട്ടെന്ന് വയറ്റിൽ വേദന ഉണ്ടാകുകയും തൃശ്ശൂർ ജൂബിലി മിഷൻ ഹോസ്പിറ്റലിൽ അഡ്മിറ്റ് ആകുകയും പിറ്റേ ദിവസം തന്നെ Pre-mature (6 മാസം) ആയി പ്രസവിക്കുകയും ചെയ്തു. എന്നാൽ കുഞ്ഞ് മാസം തികയാതെ ജനിച്ചതിനാൽ Incubator-ൽ Ventilator ൽ കിടത്തിയിരിക്കുന്നതിനാൽ ഏകദേശം ഒരു ദിവസത്തേക്ക് 10000 രൂപ ചെലവും മരുന്നുകൾക്ക് മറ്റും വേറെ ചെലവുകളും വരുന്നുണ്ട്. ഏകദേശം മൂന്നു മാസത്തോളം കിടക്കേണ്ടതിനാൽ 7 ലക്ഷത്തോളം രൂപ ചെലവ് വരും. സാമ്പത്തികമായ ചെലവുകൾ വഹിക്കുവാൻ സഹോദരൻ ബുദ്ധിമുട്ടുണ്ട്. അതിനാൽ തന്റെ കൊച്ചു കുഞ്ഞിനു വേണ്ടിയും ജെസ്സിക്ക് വേണ്ടിയും പ്രത്യേകം പ്രാർത്ഥിക്കുകയും സാമ്പത്തികമായ സഹായങ്ങൾ സഹോദരന്റെ പേരിലുള്ള Account No. 30730026446, IFSC No. SBIN0008618-ൽ അയക്കണമെന്ന് താൽപ്പര്യപ്പെടുന്നു. വിലാസം: സുവി. Jose C.B, Chakkamparambil House, R.S. Road, Irinjalakuda, Thrissur Dist. 680121. Phone: 9288851408,0480 2827166, E-mail: jocb@rediff.com സഭയ്ക്ക് വേണ്ടി, മോറിസ് ഡാനിയേൽ കെ., എ.സി. ബെന്നി, സ്റ്റാൻലി എം. ജോസഫ്. ●

പാരമ്പര്യവും സാങ്കല്പികതയും

യോഹന്നാൻ ഏബ്രഹാം, തിരുവനന്തപുരം

ഇന്നലെ ചെയ്തതോരബദ്ധം, മുൻപേ ഇന്നത്തെ ആചാരമായി. നാളത്തെ ശാസ്ത്രമതാകാം അതിൽ സമ്മതം മുളയ്ക രാജൻ. പലകാര്യങ്ങളും സമൂഹമദ്ധ്യത്തിൽ അടിച്ചേൽപ്പിക്കപ്പെട്ട ആചാരങ്ങളായി മാറിയിട്ടുണ്ട്. ഇത് മനുഷ്യസമൂഹത്തിൽ കടന്നുവന്നിരിക്കുന്ന ഒരു ദുർഭൂതമാണ്. കഴിഞ്ഞ നാളുകളിൽ നമ്മുടെ പിതാക്കന്മാർ ചെയ്തു വന്നിരുന്നത് അതേപോലെ നടക്കണം മാറ്റം വരുത്തുവാൻ പാടില്ല. എന്നാൽ ഈ ശാഠ്യം സഭകളിൽ ഭിന്നതയും സൈരതയില്ലാപ്പും ഉണ്ടാക്കും.

ദൈവസഭയുടെ അടിസ്ഥാന പ്രമാണം തിരുവചനമാണ്. ഏതുകാര്യം ചെയ്യുന്നതിനും അടിസ്ഥാനരേഖ തിരുവചനം മാത്രമാണ്. ഓരോ പ്രാദേശിക സ്ഥലംസഭയും അതിൽ തന്നെ സ്വതന്ത്രമാണ്. ആ സഭയിൽ ഇങ്ങനെയാണ്, ഈ സഹോദരൻ ഇപ്രകാരമാണ് എന്നൊന്നും ചിന്തിക്കാൻ തുനിയാതെ.

യേശുക്രിസ്തുവിന്റെ വിലയേറിയ രക്തത്തിൻ വില നൽകി വീണ്ടെടുക്കപ്പെട്ട ദൈവജനത്തിന്റെ പ്രാദേശിക സഭയിൽ നടത്തുന്നവരും നടക്കുന്നവരുമുണ്ട്. നിങ്ങളോട് തിരുവചനം പ്രസംഗിച്ചു നിങ്ങളെ നടത്തിയവരെ ഓർത്തുകൊൾക. അവരുടെ ജീവാവസാനം ഓർത്ത് അവരുടെ വിശ്വാസം അനുകരിപ്പിൻ (എബ്രാ. 13:7). ദൈവസഭയുടെ വിന്യാസത്തിനായി യേശുകർത്താവു ചിലരെ അപ്പൊസ്തലന്മാരായും ചിലരെ പ്രവാചകന്മാരായും ചിലരെ സുവിശേഷകന്മാരായും ചിലരെ ഇടയന്മാരായും ഉപദേഷ്ടാക്കന്മാരായും നിയമിച്ചിരിക്കുന്നു. ഇവിടെ ചിലരെ എന്ന പ്രയോഗം പ്രത്യേകം കുറിക്കേണ്ടതാണ്. എല്ലാവരേയുംമല്ല; എല്ലാവരിൽനിന്നും പരിശുദ്ധാത്മാവിന്റെ ഹിതപ്രകാരം ചിലരെ കൃപാവരങ്ങൾ നൽകി ഈ ശുശ്രൂഷകൾ ഏൽപ്പിച്ചിരിക്കുന്നു അല്ലാതെ വാളെ

ടുക്കുന്നവരെല്ലാം വെളിച്ചപ്പാടന്മാരല്ല. ദൈവഹിതം ദൈവസഭയിൽ നിറവേറേണ്ടതിന് പരിശുദ്ധാത്മാവാം ദൈവം ചിലരെ നിയോഗിച്ചിരിക്കുകയാണ്.

അപ്പൊസ്തലന്മാരുടെയും പ്രവാചകന്മാരുടെയും ശുശ്രൂഷ ആദ്യ നൂറ്റാണ്ടുകളിലായിരുന്നു. അപ്പൊസ്തലന്മാരായും പ്രവാചകന്മാരായും ദൈവിക സന്ദേശം തുടർന്നുള്ള കാലത്തേക്ക് എഴുതപ്പെട്ട രേഖയായി നമുക്ക് ലഭിച്ചിരിക്കുന്നു. അതിൽ ഒരു വളളിയോ പുളളിയോ മാറ്റാൻ ആർക്കും അധികാരം നൽകിയിട്ടില്ല. അപ്പൊസ്തലന്മാരുടെയും പ്രവാചകന്മാരുടെയും ശുശ്രൂഷ അവസാനിച്ചിരിക്കുകയാണ്. അപ്പൊസ്തലന്മാരും പ്രവാചകന്മാരും ഇന്നും സഭയിൽ ഉണ്ടെന്ന മിഥ്യവെച്ചു പുലർത്തുന്ന സഭകൾ ഉണ്ട്. അത് വെറും മാനുഷിക സങ്കല്പമാണ്.

എന്നാൽ കർത്താവിന്റെ പുനരാഗമനത്തിൽ ദൈവസഭയെ കർത്തൃസന്നിധിയിൽ ഏൽപ്പിക്കുന്നതു വരെ പരിശുദ്ധാത്മാവാം ദൈവത്തെ കാര്യസ്ഥനും ആശ്വാസപ്രദനുമായി ദൈവസഭയ്ക്ക് ഏൽപ്പിച്ചുകൊടുത്തിരിക്കുകയാണ്. കഴിഞ്ഞ നിത്യതയിൽ പിതാവായ ദൈവം രൂപകല്പനചെയ്ത് ദൈവപുത്രന്റെ ജന്മധാരണവും കാൽവരികൂശിലെ യാഗവും മൂലം നിവർത്തിച്ചിരിക്കുന്ന അത്ഭുത പ്രതിഭാസമാണ് ദൈവസഭ. അതിനെ ദൈവഹിതപ്രകാരം പ്രായോഗികമാക്കേണ്ടത് ത്രിയേക ദൈവത്തിൽ മൂന്നാമനായ പരിശുദ്ധാത്മാവാം ദൈവമാണ്. പിതാവായ ദൈവത്തിന്റെ ബ്ലൂപ്രന്റിലോ പുത്രനായ ദൈവത്തിന്റെ നിവർത്തനത്തിലോ ത്രിയേക ദൈവത്തിൽ ഒരുവനായ പരിശുദ്ധാത്മാവ് യാതൊരു മാറ്റവും വരുത്തുകയുമില്ല.

കൃപായുഗത്തിലെ ദൈവസഭയുടെ പണി നടത്താൻ പരിശുദ്ധാത്മ നിയോഗം ലഭിച്ചവരാണ്

സുവിശേഷകന്മാർ. അവർ പാപികളോട് സുവിശേഷം അറിയിക്കുന്നവരാണ്. പാപത്തെക്കുറിച്ചും നീതിയെക്കുറിച്ചും ന്യായവിധിയെക്കുറിച്ചും ബോധം വരുത്തുന്ന പരിശുദ്ധാത്മാവിന്റെ മാധ്യമങ്ങളാണ് സുവിശേഷകന്മാർ. ദൈവസഭയിലെ വിശ്വാസികളെ ദൈവവചനപ്രകാരം ജീവിക്കാൻ പരിശീലിപ്പിക്കുന്നത് ഇടയശുശ്രൂഷ ചെയ്യുന്നവരാണ്. ഇവരാണ് ഇടയന്മാർ. ആടുകളുടെ ആത്മീയ വിശപ്പും ദാഹവും പരിഹരിക്കുന്നവർ ഇവരാണ്. വചനത്തിന്റെ സത്യങ്ങൾ ശരിയായി പഠിപ്പിക്കുന്നവർ ആണ് ഉപദേഷ്ടാക്കന്മാർ. ഈ ഉത്തരവാദിത്തങ്ങൾ എല്ലാം ചെയ്യുവാൻ കൃപാവരമുള്ള ദൈവദാസന്മാർ സഭയിലുണ്ട്. അരുപിയും അദൃശ്യആത്മാവുമായ പരിശുദ്ധാത്മാവാണ് ദൈവത്തിന്റെ അനുസരണമുള്ള മാധ്യമങ്ങളായി പ്രവർത്തിക്കുന്നവരാണ് സ്ഥലം സഭകളിലെ സുവിശേഷകന്മാരും ഇടയന്മാരും (മുപ്പന്മാരും) ഉപദേഷ്ടാക്കന്മാരും. ഇവർ ആവശ്യമെന്നല്ല അത്യാവശ്യമാണ്.

ദൈവസഭയിലെ ഭരണത്തിൽ ഭരിക്കപ്പെടേണ്ടത് ഏക മുപ്പനാൽ അല്ല. പത്രോസ് തന്റെ ലേഖനത്തിൽ ഓർപ്പിക്കുന്നത്, നിങ്ങളിലുള്ള മുപ്പന്മാരെ ഒരു കൂട്ടുമുപ്പനും ക്രിസ്തുവിന്റെ കഷ്ടാനുഭവത്തിനു സാക്ഷിയും വെളിപ്പെടുവാനുള്ള തേജസ്സിന് കൂട്ടാളിയുമായ ഞാൻ (1 പത്രോസ് 5:1) എന്നാണ്. സഭയിൽ രണ്ടോ അതിലധികമോ മുപ്പന്മാർ ഉണ്ടായിരിക്കണം. അവരില്ലാത്ത സഭ സഭയല്ല, ഒരു സംഘടന എന്നേയുള്ളൂ. ദൈവസഭയിൽ കേരളത്തിലും ഇൻഡ്യയിലും രാഷ്ട്രീയക്കാരുടെ ജനാധിപത്യം കടന്നു കൂടിയിട്ടുണ്ടോ എന്ന് സംശയിക്കേണ്ടിയിരിക്കുന്നു. മുപ്പന്മാർ ഏതെങ്കിലും കാര്യം ചർച്ച ചെയ്യുമ്പോൾ ഭൂരിപക്ഷത്തിന്റെ അഭിപ്രായം മാനിക്കണം. ഏകാധിപത്യമല്ല, ജനാധിപത്യവുമല്ല, ദൈവാധിപത്യമാണ് ദൈവസഭയിൽ നടക്കേണ്ടത്. സഹോദരന്മാർ ദൈവസന്ദേശത്തിന്റെ അടിസ്ഥാനത്തിൽ ഐക്യത്താൽ സഭയിലെ ശുശ്രൂഷകൾ ദൈവനാമമഹത്വത്തിനായി നിർവ്വഹിക്കണം.

കേരളത്തിൽ പ്രദേശിക സഭകളിലെ മുപ്പ

ന്മാർ ആരെന്ന് ചോദിച്ചാൽ പെട്ടെന്ന് മറുപടി ലഭിക്കുന്നതാണ്. ഞായറാഴ്ച രാവിലെ ആരാധനയ്ക്ക് അപ്പം, വീഞ്ഞ് ഇവ എടുത്തുകൊടുക്കുന്നവരാണ് മുപ്പന്മാർ. അവയൊക്കെയും ഡീക്കന്മാർ (ശുശ്രൂഷകന്മാർ) ചെയ്യേണ്ടതാണ്. ഏതെങ്കിലും സഭയിൽ മുപ്പന്മാർ മാത്രമെ അപ്പവും വീഞ്ഞും എടുത്തുകൊണ്ടു വന്നു കൊടുക്കാവൂ എന്ന് തീരുമാനിച്ചിരിക്കുന്നു എങ്കിൽ അത് പാരമ്പര്യത്തിന്റെ സ്വാധീനതയാണ്. ചെയ്തതു കൊണ്ട് തെറ്റൊന്നുമില്ല എന്നാൽ തിരുവചനപ്രകാരമല്ല എന്നു മാത്രം. തിരുവചനപ്രകാരമല്ലാത്തത് ചെയ്യുവാൻ തയ്യാറാകരുത്.

ഭവനസന്ദർശനം, രോഗികളെ കണ്ട് ആശ്വസിപ്പിക്കുകയും പ്രാർത്ഥിക്കുകയും ചെയ്യുക, ആത്മീയമായി പിന്മാറിപ്പോയവരെ കൂട്ടായ്മയിലേക്ക് മടക്കി കൊണ്ടുവരിക, ദൈവവചനം പ്രസംഗിക്കുക പഠിപ്പിക്കുക, ആടുകൾക്ക് മാതൃകയായ ഒരു കുടുംബജീവിതം നയിക്കുക, ദൈവസഭയെക്കുറിച്ചുള്ള ആത്മഭാരത്താൽ കണ്ണീർ തുടിക്കി പ്രാർത്ഥനയിൽ ജാഗ്രത കാണിക്കുക എന്നിവയാണ് മുപ്പന്മാർ സഭയിൽ ചെയ്യേണ്ട ഉത്തരവാദിത്തങ്ങൾ.

ദൈവത്തോടുള്ള സമത്വം മുറുകെ പിടിച്ചുകൊള്ളാതെ ദാസരൂപമെടുത്തു വന്ന നസ്രയനായ യേശു കാൽവരി ക്രൂശിൽ ചൊരിഞ്ഞ വിലയേറിയ രക്തമാണ് നഷ്ടപ്പെടുപോയ മനുഷ്യന്റെ വീണ്ടെടുപ്പു വില. അപ്രകാരം സമ്പാദിച്ച സഭയെക്കുറിച്ച് കർത്താവു പറഞ്ഞത് ഞാൻ എന്റെ സഭയെ പണിയും; പാതാളഗോപുരങ്ങൾ അതിനെ ജയിക്കയില്ല എന്നാണ്. ദൈവവചനത്തിലൂടെ സഭയുടെ വ്യവസ്ഥിതിക്ക് ആവശ്യമായ തെല്ലാം നൽകിയ ദൈവത്തിന്റെ പരിശുദ്ധാത്മാവ് കർത്താവിന്റെ പുനരാഗമനത്തിൽ സഭയെ മധ്യാകാശത്തിൽ മണവാളനെ ഏല്പിക്കും വരെ കാര്യസ്ഥനും ആശ്വാസപ്രദനുമായ കർത്താവിന്റെ പരിശുദ്ധാത്മാവിന്റെ പ്രവർത്തനം സഭയിൽ ഉണ്ടായിരിക്കുന്നതാണ്. ●

സങ്കീർത്തനങ്ങൾക്കു ഒരു മുഖവുര-8

പലതരം സങ്കീർത്തനങ്ങൾ-3

ഡോ. മാത്യു വർഗ്ഗീസ്, നാഗ്പൂർ

4. അഭയസങ്കീർത്തനങ്ങൾ

സങ്കീർത്തനക്കാരൻ ദൈവത്തിൽ തനിക്കുള്ള പരിപൂർണ്ണ വിശ്വാസം വ്യക്തമാക്കുന്ന സങ്കീർത്തനങ്ങളാണ് ഇവ. ദൈവമാണ് തന്റെ രക്ഷകനും സംരക്ഷകനുമെന്ന വിശ്വാസപ്രഖ്യാപനമാണ് ഇവിടെ. കൃതജ്ഞതാസങ്കീർത്തനത്തിൽ നിന്നോ, അപേക്ഷാസങ്കീർത്തനത്തിൽ നിന്നോ, ഉപദേശസങ്കീർത്തനത്തിൽ നിന്നോ ഇതിനെ വേർതിരിച്ചു നിർത്തുന്നത് ദൈവത്തിലുള്ള അചഞ്ചല വിശ്വാസത്തിനു നൽകുന്ന പ്രാധാന്യമാണ്. തന്റെ ശത്രുക്കളിൽ നിന്നു വിടുവിക്കാനുള്ള അപേക്ഷയോ, തന്നെ രക്ഷിച്ചതിനുള്ള നന്ദി പ്രകടനമോ അല്ല, പ്രത്യുത ദൈവം നിരന്തരം തന്നെ രക്ഷിക്കുവാൻ മതിയായവനെന്നുള്ള വിശ്വാസമാണ് ഇത്തരം സങ്കീർത്തനങ്ങളിൽ മുന്നിട്ടു നില്ക്കുന്നത്. ദൈവസാമീപ്യമരുളുന്ന ശാന്തിയും ശീതളിമയും ഈ സങ്കീർത്തനങ്ങൾ ഭക്തഹൃദയങ്ങൾക്ക് കുളിർ പകരുന്നു. ഈ വിഭാഗത്തിൽപ്പെടുന്ന സങ്കീർത്തനങ്ങൾക്ക് മകുടോദാഹരണമാണ് 23-ാം സങ്കീർത്തനം. ഈ വിഭാഗത്തിന്, മറ്റു തരം സങ്കീർത്തനങ്ങളുമായുള്ള വ്യത്യാസം 23-ാം സങ്കീർത്തനത്തിൽ സുവ്യക്തമാണ്.

ദൈവാശ്രയം വ്യക്തമാക്കുന്ന മറ്റു സങ്കീർത്തനങ്ങൾ: 11, 16, 26, 27, 31, 46, 52, 62, 63, 91, 121, 125, 131, 139. എങ്കിലും ഇവയെല്ലാം പൂർണ്ണമായി ദൈവാഭയ സങ്കീർത്തനങ്ങൾ എന്നു വിളിക്കപ്പെടാൻ സാധ്യമല്ല, മറ്റു വിഷയങ്ങളും ഇവ കൈകാര്യം ചെയ്യുന്നുണ്ടെന്നതും ഓർത്തിരിക്കാം.

5. ഉപദേശ സങ്കീർത്തനങ്ങൾ

ഒരു വിശ്വാസി തന്റെ രാജാവു നാഥനുമായ ദൈവത്തിനു പ്രസാദകരമായ ജീവിതം എങ്ങിനെ നയിക്കാമെന്നുള്ളതിന്റെ ചുണ്ടു പലകകളാണ് ഉപദേശ സങ്കീർത്തനങ്ങൾ. 'തോറാ' ന്യായപ്രമാണമെന്നാണ് സാധാരണ തർജ്ജമ ചെയ്യാറുള്ളതെങ്കിലും 'ഉപദേശം, പഠിപ്പിക്കൽ' എന്നൊക്കെക്കൂടി ഇതിന് അർത്ഥമുണ്ട്. ഇതരസങ്കീർത്തനങ്ങളെ

അപേക്ഷിച്ച് അധികം ധ്യാനാത്മകങ്ങളായ ഇത്തരം സങ്കീർത്തനങ്ങൾ ശാന്തമായി ഒഴുകുന്ന ഒരു തെളിനീരരുവിപോലെയാണ്. യിസ്രായേൽ ജനതയുടെ മതപരവും മതേതരവുമായ/ലൈകീകവുമായ (ഇങ്ങിനെ ഒരു വിവേചനം തന്നെ എബ്രായചിന്തയിൽ കടന്നു കൂടിയിട്ടില്ല എന്നതു ശ്രദ്ധേയം) ദൈവനംദിന ജീവിതചര്യയെക്കുറിച്ച് ദൈവത്തിനുള്ള സവിശേഷശ്രദ്ധയാണ് ന്യായപ്രമാണം എന്ന് നിർവ്വചിക്കാം.

ന്യായപ്രമാണത്തെക്കുറിച്ചുള്ള ധ്യാനമെന്നു വിശേഷിപ്പിക്കാവുന്ന മൂന്നു സങ്കീർത്തനങ്ങൾ 1, 19, 119 ഇവയാണ്. 19-ന്റെ 7-14 വരെയുള്ള വാക്യങ്ങളെ 119-ന്റെ സാരാംശം എന്നു വിളിക്കാറുണ്ട്. ഉപദേശം നല്കുന്ന വേറെയും സങ്കീർത്തനങ്ങൾ ഉണ്ട്. ദൈവകല്പനകൾ ലംഘിക്കാതെ, ദോഷം വിട്ടുകന്ന് ദൈവഹിതം അറിഞ്ഞുകൊണ്ട് വിശുദ്ധ ജീവിതം (ന്യായപ്രമാണാധിഷ്ഠിതമായജീവിതം) നയിക്കേണ്ടുന്നതിന്റെ പ്രാധാന്യം പ്രകീർത്തിക്കുന്ന 'ജ്ഞാന സങ്കീർത്തനങ്ങൾ' (Wisdom Psalms) ആണ് ഇവ. ദൈവദൃഷ്ടിയിൽ യഥാർത്ഥജ്ഞാനം എന്തെന്ന് ഈ സങ്കീർത്തനങ്ങൾ നമ്മെ പഠിപ്പിക്കുന്നു. ഭാഗ്യവാൻ (blessed - ധന്യൻ, അനുഗൃഹീതൻ) എന്ന പദം ഇവിടെ ധാരാളമായി ഉപയോഗിച്ചിരിക്കും (ഉദാ: 1:1, 34:8). ദൈവമഹത്വം ജീവിതലക്ഷ്യമാക്കിയ ഒരുവന്റെ ജീവിതം എത്ര അനുഗൃഹീതമായിരിക്കും എന്ന് ഈ സങ്കീർത്തനങ്ങൾ നമുക്കു മനസ്സിലാക്കിത്തരുന്നുണ്ട്. ദൃഷ്ടന്റെ (ദൈവവചനം അനുസരിക്കാതെ താന്തോന്നിയായി ജീവിക്കുന്നവന്റെ) ജീവിതം എത്ര പരിതാപകരം എന്നും ഈ സങ്കീർത്തനങ്ങളിൽ കാണുവാൻ കഴിയും. (ഉദാ: 'അനർത്ഥം ദൃഷ്ടനെ കൊല്ലുന്നു; നീതിമാനെ പകെക്കുന്നവർ ശിക്ഷ അനുഭവിക്കും'-34:21).

ഉപദേശസങ്കീർത്തനങ്ങൾ പലതിലും പ്രാക്തനമായ മാനവിക സമസ്യ സങ്കീർത്തനക്കാരൻ അവതരിപ്പിക്കുന്നത് കാണാം. 'നീതിമാൻ എന്തു കൊണ്ട് കഷ്ടത അനുഭവിക്കേണ്ടി വരുന്നു?

അതേ സമയം ദുഷ്ടൻ സുഖസമൃദ്ധിയും? (സങ്കീ. 37, 49, 73 ആദി.) എന്നാൽ ദൈവം ഇതെല്ലാം കാണുന്നുണ്ടെന്നും നീതിമാന് തക്ക പ്രതിഫലവും, ദുഷ്ടന് തക്ക പ്രതികാരവും ചെയ്യാതിരിക്കില്ലെന്നും (ഉദാ: 34:15-16; 37:28-38) ഈ സങ്കീർത്തനങ്ങൾ ഒടുവിൽ നമ്മെ ധൈര്യപ്പെടുത്തുന്നു.

എബ്രായ ജ്ഞാന സാഹിത്യത്തിന്റെ സവിശേഷതയാണ് സദൃശ്യവാക്യങ്ങളിൽ കാണുന്നതു പോലെ, രണ്ടു കാര്യങ്ങൾ തമ്മിലുള്ള താരതമ്യം. 'അനേക ദുഷ്ടന്മാർക്കുള്ള സമൃദ്ധിയെക്കാൾ നീതിമാനുള്ള അല്പം ഏറ്റവും നല്ലതു' (37:16). അപകടസൂചനകൾ (മുന്നറിയിപ്പുകൾ) ഇത്തരം സങ്കീർത്തനങ്ങളുടെ മറ്റൊരു സവിശേഷതയാണ്. 'നിങ്ങൾ ബുദ്ധിയില്ലാത്ത കുതിരയെയും കോവർകഴുതയെയുംപോലെ ആകരുതു; അവയുടെ ചമയങ്ങളായ കടിഞ്ഞാണും മുഖപ്പട്ടയും കൊണ്ടു അവയെ അടക്കിവരുന്നു; അല്ലെങ്കിൽ അവ നിനക്കു സ്വാധീനമാകയില്ല' (32:9). ശ്രദ്ധിച്ചു കേൾക്കുവാനുള്ള ആഹ്വാനം (49:12), വാങ്മയചിത്രങ്ങൾ (128:3), ആലങ്കാരികമായ ചോദ്യങ്ങൾ (ചോദിക്കുന്ന ആൾക്ക് അതിന്റെ ഉത്തരം അറിയുമെങ്കിലും ശ്രോതാക്കളുടെ ജിജ്ഞാസ വളർത്തുവാനും, ശ്രദ്ധ ആകർഷിക്കുവാനുമായി ചോദിക്കുന്ന ചോദ്യങ്ങൾ ഈ ഗണത്തിൽ പെടുന്നു). ഉദാ: 'യഹോവാദേവനായ പുരുഷൻ ആർ? അവൻ തിരഞ്ഞെടുക്കേണ്ടുന്ന വഴി താൻ അവന്നു കാണിച്ചുകൊടുക്കും' (25:1-12); 'ദൈവം എങ്ങനെ അറിയുന്നു? അത്യുന്നതന്നു അറിവുണ്ടോ?' (73:11) എന്നിങ്ങനെ ദുഷ്ടന്റെ വായിലെ വാക്കുകൾതന്നെ ഉദ്ധരിക്കുന്നതും അവിടവിടെ കാണാം. 14, 25, 32, 34, 36, 37, 49, 73, 78, 92, 94, 111, 112, 127, 128, 133, 147 എന്നീ സങ്കീർത്തനങ്ങൾ പൂർണ്ണമായോ ഭാഗികമായോ ഈ ശ്രേണിയിൽ പെടുന്നു. ഈ സങ്കീർത്തനങ്ങളുടെ പല വാക്യങ്ങൾക്കും സദൃശ്യവാക്യങ്ങളോടും സഭാപ്രസംഗിയിലെ വാക്യങ്ങളോടുമുള്ള സാധർമ്മ്യം ശ്രദ്ധേയമാണ് (തുടരും)

അഭ്യർത്ഥന

തെക്കൈകടമ്പനാട്: തെക്കൈകടമ്പനാട് ബ്രദറൺ സഭയ്ക്കായി സ്റ്റീവാർഡിന്റെ പേരിൽ 5 സെന്റ് സ്ഥലം ഉണ്ട്. ഈ സ്ഥലത്ത് നിലവിൽ 22 X 11-ലുള്ള ഒരു ചെറിയ കെട്ടിടമാണ് സഭാ ഹാളാ

യിട്ടുള്ളത്. ഇതിന്റെ മേൽക്കൂര ഇളകിയതും മൺകട്ടഭിത്തി ദ്രവിച്ച് ഇളകികൊണ്ടിരിക്കുന്നതുമാണ്. ഏത് നിമിഷവും നിലം പതിക്കുന്ന അവസ്ഥയിലാണ് ഈ കെട്ടിടത്തിന്റെ സ്ഥിതി. ഇവിടെ 7 കുടുംബങ്ങളിലായി 30 ആളുകൾ ആരാധനയ്ക്കായി കൂടിവരുന്നു. സൺഡേസ്കൂൾ, ആരാധന, പൊതുയോഗം എന്നിവ കൂടാതെ ഇട ദിവസങ്ങളിലുള്ള എല്ലാകുടിവരവുകളും ഉണ്ട്. ഈ സഭയിലുള്ള എല്ലാവരും പാവപ്പെട്ടവരും സാമ്പത്തികമായി യാതൊരു കഴിവും ഇല്ലാത്തവരും ആണ്. ആകയാൽ ഇവിടെയുള്ള വിശ്വാസികളെ കൊണ്ട് ഈ കെട്ടിടം പുതുക്കി പണിയുവാൻ കഴിയുന്നതല്ല. ഇപ്പോളിവിടെ 40 X 20 ഉള്ള ഒരു കെട്ടിടം ആവശ്യമാണ്. ഇതിന് കുറഞ്ഞത് 8 ലക്ഷം രൂപാ ചെലവ് വരുമെന്ന് കരുതുന്നു. ആകയാൽ ഈ പണിയുടെ ആവശ്യത്തിന് സഹ വിശ്വാസികളുടെ സാമ്പത്തിക കൂട്ടായ്മയും പ്രാർത്ഥനാസഹകരണവും അത്യാവശ്യമാകയാൽ കർത്താവിന്റെ നാമത്തിൽ അപേക്ഷിച്ച് കൊള്ളുന്നു. സഭയ്ക്കുവേണ്ടി കേരള ഗ്രാമീൺ ബാങ്കിന്റെ കടമ്പനാട് ശാഖയിൽ Account No: 40314101016275 IFSC Code: KLGB0040314. പി. ജോൺസൺ, പി. ബാബുക്കുട്ടി, എ.പി. ഡാനിയേൽ, സുവി. ജെ. ജയിംസ്. കൂട്ടായ്മ അയയ്ക്കേണ്ട വിലാസം: A.P Daniel, Alakkottu Veedu, Iverkala Naduvil, Puthanampalam P.O, Kollam dist, PIN-691 553. Phone: +91-9562869152. (ഈ അപേക്ഷയിൽ പറഞ്ഞിരിക്കുന്ന എല്ലാകാര്യങ്ങളും സത്യസന്ധമായിട്ടുള്ളതാണ് എന്ന് എനിക്ക് ബോധ്യമുള്ളതാണ്. എ.ഒ. തോമസ്). ●

വരയന്നൂർ കൺവൻഷൻ

പുല്ലാട് ബെഥേൽ ബ്രദറൺ അസംബ്ലിയും പൂവത്തൂർ രെഹബോത്ത് ബ്രദറൺ അസംബ്ലിയും സംയുക്തമായി വരയന്നൂർ പോസ്റ്റ് ഓഫീസിന് സമീപം തയ്യാറാക്കുന്ന പന്തലിൽ വച്ച് 2016 ജനു. 28-31 വരെ എല്ലാ ദിവസവും വൈകിട്ട് 6.30 മുതൽ 9 വരെ സുവിശേഷ യോഗവും സംഗീത ശുശ്രൂഷയും നടത്തുവാൻ തീരുമാനിച്ചിരിക്കുന്നു. ബിജു കെ., എബി കെ. ജോർജ്ജ്, കെ.വി. തോമസ്, ശശി ഇഞ്ചക്കുണ്ട് എന്നിവർ ദൈവവചനം പ്രഘോഷിക്കുന്നതാണ്. സുവി. ഷിബു ചാക്കോ നയിക്കുന്ന സംഗീത ശുശ്രൂഷ ഉണ്ടായിരിക്കുന്നതാണ്. വി.പി. ജോർജ്ജ്, ബെഥേൽ ബ്രദറൺ അസംബ്ലി; റ്റി. മാത്യൂസ്, രെഹബോത്ത് ബ്രദറൺ അസംബ്ലി. ●

ദൈവഹിതപ്രകാരമുള്ള പ്രാർത്ഥന

എൽസി ബേബി, ന്യൂയോർക്ക്

കൃപയാലെ വിശ്വാസം മൂലം കർത്താവായ യേശുക്രിസ്തുവിലൂടെ ദൈവമക്കളായി ദൈവഭവനത്തിൽ വീണ്ടും ജനിച്ച ദൈവമക്കളുടെ സമ്പൂർണ്ണ നിയന്ത്രണം പിതൃപുത്രപരിശുദ്ധാവാം ദൈവത്തിൻ കീഴിലാകുന്നു. ദൈവമക്കളുടെ എല്ലാ ആവശ്യങ്ങളും അറിഞ്ഞു നടത്തിക്കൊടുക്കുവാൻ പിതാവിനറിയാം. സർവ്വചരാചരങ്ങളുടെയും, പ്രപഞ്ചത്തിന്റെയും സൃഷ്ടാവ് നമ്മുടെ ഉടയവനാകുന്നു. സഹോദരിമാരേ, യഥാർത്ഥ ദൈവമക്കൾ ഈ വിലയേറിയ സത്യം മനസ്സിലാക്കി സ്വയം തങ്ങളെത്തന്നെ ദൈവഹിതത്തിനായി സമ്പൂർണ്ണ സമർപ്പണം ചെയ്തവരാകുന്നു അഥവാ അങ്ങനെ ആകേണ്ടിയിരിക്കുന്നു. അതുകൊണ്ട് ദൈവമക്കൾ ഒന്നും ചെയ്യാതെ ജീവിക്കാനാണോ ദൈവം ആഗ്രഹിക്കുന്നത്? ഒരിക്കലുമല്ല. സഹോദരിമാരായ നമുക്ക് എല്ലാവർക്കും ദൈവം കൃപാവരങ്ങൾ നൽകിയിട്ടുണ്ട്. അതു മനസ്സിലാക്കി പ്രവർത്തിച്ചുകൊണ്ടേ ഇരിക്കേണ്ടതാകുന്നു. നമ്മുടെ എല്ലാ ആവശ്യങ്ങളും അറിയുന്ന പിതാവിനോടു നാം എന്തിനു പ്രാർത്ഥിക്കണം? തീർച്ചയായും നാം പ്രാർത്ഥിക്കണം. എങ്ങനെ, എപ്പോൾ, ഏതുവിധം പ്രാർത്ഥിക്കേണമെന്ന് തിരുവചനം നമ്മെ പഠിപ്പിക്കുന്നുണ്ട്. അതറിഞ്ഞും അനുസരിച്ചും വേണം പ്രാർത്ഥിക്കുവാൻ. ദൈവഹിതപ്രകാരം പ്രാർത്ഥിക്കുക എന്നതാണല്ലോ നമ്മുടെ ചിന്താവിഷയം. സഹോദരിമാരേ, എങ്ങനെയാണ് ദൈവഹിതം നാം അറിയുന്നത്? നാം ഒരു വ്യക്തിയുമായി എത്രയും കൂടുതൽ അടുത്തിടപെടുന്നുവോ അത്രയും ആ വ്യക്തിയുടെ സ്വഭാവങ്ങളും ഇഷ്ടാനിഷ്ടങ്ങളും നാം മനസ്സിലാക്കുന്നു. ഉദാഹരണമായി ഭാര്യഭർത്താബന്ധം. ജീവിതം പുരോഗമിക്കുന്നോടും ഭാര്യഭർത്താവിനേയും ഭർത്താവു ഭാര്യയേയും മനസ്സിലാക്കുന്നു. അവരുടെ ഇഷ്ടാനിഷ്ടങ്ങൾ അറിഞ്ഞ് അതുപ്രകാരം വർത്തിക്കുന്നു. അതുപോലെ തന്നെ പിതാവുമായി വ്യക്തിപരമായ ബന്ധം പുലർത്തി ആത്മിക വളർച്ച പ്രാപിക്കുന്നോടും പിതാവിന്റെ ഇഷ്ടം നാം മനസ്സിലാക്കുന്നു. ഭൗമികമായി ഒരപ്പന്റെ ഹിതം മക്കളും, മക്കളുടെ ഹിതം അപ്പനും അറിയുന്നില്ലേ? അതുപോലെ തന്നെയാകുന്നു സ്വർഗ്ഗീയ പിതാവും

മക്കളും തമ്മിലുള്ള ബന്ധം! നമ്മുടെ കർത്താവു ഗത്ഗമനം തോട്ടത്തിൽ വെച്ചു പ്രാർത്ഥിച്ചത് പിതാവേ, എന്റെ ഇഷ്ടമല്ല, നിന്റെ ഇഷ്ടം തന്നെ ആകട്ടെ എന്നായിരുന്നില്ലേ? കർത്താവു തന്റെ ശിഷ്യരെ പഠിപ്പിച്ച മാതൃകാപ്രാർത്ഥനയിൽ പിതാവേ, നിന്റെ ഇഷ്ടം സ്വർഗ്ഗത്തിലേപ്പോലെ ഭൂമിയിലും ആകേണമേ എന്നായിരുന്നില്ലേ? ദൈവഹിതം നാം അറിയണമെങ്കിൽ നാം പിതാവുമായി വ്യക്തിപരമായി ബന്ധം പുലർത്തേണ്ടിയിരിക്കുന്നു. അതിരാവിലെ എഴുന്നേറ്റു കർത്തൃപാദങ്ങളിലിരുന്ന് നമ്മുടെ ശരീരാത്മദേഹികളെ ദൈവത്തിനു പ്രസാദമുള്ള യാഗമായി സമർപ്പിക്കുന്ന അനുഭവമുണ്ടാകണം. ഹൃദയം തുറന്നു വെച്ച് തിരുവചനം വായിച്ചു ധ്യാനിക്കുമ്പോൾ കർത്താവു തന്റെ തീജ്വാലകൊത്ത കണ്ണുകൾ കൊണ്ട് നമ്മുടെ ഹൃദയങ്ങളെ പരിശോധിച്ച് അതിലുള്ള അശുദ്ധികളൊക്കെ നീക്കി ശുദ്ധീകരിക്കാൻ വേണ്ടി പ്രാർത്ഥിച്ചു സമർപ്പിക്കുക. നമ്മുടെ സാഹചര്യങ്ങളെയോ, പ്രശ്നങ്ങളെയോ, പ്രതിസന്ധികളെയോ നീക്കി തരേണ്ടതിനല്ല പ്രാർത്ഥിക്കേണ്ടത്; ഓരോ ദിവസവും പിതാവ് ആഗ്രഹിക്കുന്നതുപോലെ ഒരു ജീവിതം നയിപ്പാനാവശ്യമായ കൃപകൾക്കു വേണ്ടിയാണു സഹോദരിമാരേ, നാം പ്രാർത്ഥിക്കേണ്ടത്. പെന്തക്കൊസ്തനാളിൽ ശിഷ്യന്മാർ കൂടി വന്നു പ്രാർത്ഥിച്ചതുകൊണ്ടാണോ പരിശുദ്ധാത്മാവ് വന്നത്? ഒരിക്കലുമല്ല. അവർ പ്രാർത്ഥിച്ചു സമർപ്പിച്ചു കാത്തിരുന്നപ്പോൾ അവരെക്കൊണ്ട് കർത്താവിന് ഏതുവിധത്തിൽ പ്രയോജനപ്പെടേണമോ അതു സാധ്യമായിത്തീർന്നു. എന്താണ് നമ്മെ കുറിച്ചുള്ള പിതാവിന്റെ ഇഷ്ടം? അവൻ അയച്ചുവനിൽ വിശ്വസിക്കുക (യോഹ. 6:29). ക്രിസ്തുവിൽ വിശ്വസിച്ചാൽ മാത്രം പോരാ നാം ക്രിസ്തുവിലുള്ള അതേ ഭാവമുള്ളവരായിരിക്കുക (ഫിലി. 2:5). നമ്മുടെ സ്നേഹം മേൽക്കുമേൽ പരിജ്ഞാനത്തിലും, സകല വിവേകത്തിലും വർദ്ധിച്ചുവന്നിട്ട് ഭേദഭേദങ്ങളെ വിവേചിപ്പാനാകേണം, ക്രിസ്തുവിന്റെ നാളിലേക്കു നിർമ്മലന്മാരും ഇടർച്ചയില്ലാത്തവരും ദൈവത്തിന്റെ മഹത്വത്തിനും പുകഴ്ചയ്ക്കുമായിട്ട് യേശുക്രിസ്തുവിനാൽ നീതിഫലം

നിറഞ്ഞവരായിതീരേണം (ഫിലി. 1:9-11). നാം ഈ വിധം പ്രാർത്ഥിക്കാറുണ്ടോ? എഫെ. 3:14-19 വായിക്കുക. അതാകുന്നുവോ നമ്മുടെ പ്രാർത്ഥന? ഒന്നിനേക്കുറിച്ചും വിചാരിക്കരുത്. എല്ലാറ്റിലും പ്രാർത്ഥനയാലും അപേക്ഷയാലും നിങ്ങളുടെ ആവശ്യങ്ങൾ സ്തോത്രത്തോടെ അറിയിക്ക; എന്നാൽ സകല ബുദ്ധിയേയും കവിയുന്ന സമാധാനം നിങ്ങളുടെ ഹൃദയങ്ങളേയും നിനവുകളേയും ക്രിസ്തുയേശുവിങ്കൽ കാക്കും. ഈ വേദഭാഗങ്ങളോക്കെ നാം ഉരുവിടാറുണ്ടെങ്കിലും പ്രായോഗിക ജീവിതത്തിൽ പ്രാവർത്തികമാക്കാറുണ്ടോ? മുമ്പേ അവന്റെ രാജ്യവും നീതിയും അന്വേഷിപ്പിൻ, അതോടുകൂടെ നമ്മുടെ അടിസ്ഥാന ആവശ്യങ്ങളും നല്കാമെന്നു വാക്കു തന്ന പിതാവിന്റെ ഇഷ്ടം നാം നിവർത്തിക്കാറുണ്ടോ?

പ്രിയ സഹോദരിമാരേ, നാമെല്ലാവരും പ്രാർത്ഥിക്കുന്നവരാകുന്നു. പക്ഷെ നമ്മുടെ പ്രാർത്ഥനകൾ കേവലം ജല്പനങ്ങളായി തീരാറില്ലെ? എന്തുകൊണ്ടാണ് നമ്മുടെ പ്രാർത്ഥനകൾക്ക് നാം പ്രതീക്ഷിക്കുന്ന മറുപടിലഭിക്കാത്തത്? നാം ദൈവഹിതപ്രകാരമല്ല പ്രാർത്ഥിക്കുന്നത് എന്നതുകൊണ്ടല്ലേ? ശണ്ഠയും കലഹവും, അസുയയും പിണക്കവും അത്യാഗ്രഹവും ദ്രവ്യാഗ്രഹവും മറ്റും ഹൃദയത്തിൽ വച്ചുകൊണ്ട് നിങ്ങളുടെ ഭാഗങ്ങളിൽ ചിലവിടേണ്ടതിനു വല്ലാതെ യാചിക്ക കൊണ്ട് ഒന്നും ലഭിക്കുന്നില്ല (യാക്കോബ് 4:1-5). സംശയിക്കാതെ വിശ്വസിച്ചുകൊണ്ടാകുന്നുവോ നമ്മുടെ പ്രാർത്ഥന?

സഹോദരിമാരേ, നമ്മുടെ കർത്താവു വരുവാനടുത്തിരിക്കുന്നു. കൃപയിലും നമ്മുടെ കർത്താവും രക്ഷിതാവുമായ യേശുക്രിസ്തുവിന്റെ പരിജ്ഞാനത്തിലും വളരുവാൻ നമുക്ക് ഉത്സാഹിക്കാം. തിരുവചനപ്രകാരം ഉണ്മാനും ഉടുപ്പാനും ഉണ്ടെങ്കിൽ അതുമതി എന്നു വയ്ക്കുക. ദ്രവ്യാഗ്രഹം സകല ദോഷത്തിനും മൂലമല്ലോ; ഇതു ചിലർ കാംക്ഷിച്ചിട്ടു വിശ്വാസം വിട്ടുഴന്നു ബഹുദുഃഖങ്ങൾക്കു അധീനരായി തീർന്നു. നീയോ അതുവിട്ടോടി നീതി, ഭക്തി, വിശ്വാസം സ്നേഹം, ക്ഷമ, സൗമ്യത എന്നിവയെ പിന്തുടരുക (1 തിമൊ. 6:7-13). നല്ല പോർ പൊരുതി വിശ്വാസം കാത്ത് ഓട്ടം തികക്കുവാൻ ഉത്സാഹിക്കുക. ദൈവഹിതപ്രകാരം മാത്രം ജീവിച്ചാൽ മാത്രമേ ദൈവഹിതപ്രകാരം പ്രാർത്ഥിപ്പാൻ നമുക്ക് സാധിക്കയുള്ളൂ. അതിനായി കർത്താവു വായനക്കാരായ എല്ലാ സഹോദരിമാരേയും സഹായിക്കട്ടെ. ●

അഭ്യർത്ഥന

ചേത്തയ്ക്കൽ: പൊട്ടൻമല ബ്രദറൺ സഭയിലെ ഒരു കുടുംബമാണ് ചുട്ടിപ്പാറ സാംകുട്ടി മാത്യുവിന്റെ. തനിക്ക് ഭാര്യയും 3 കുഞ്ഞുങ്ങളും ഉണ്ട്. സാമുദായിക പശ്ചാത്തലത്തിൽ നിന്നും വേർപെട്ട് കഴിഞ്ഞ 5 വർഷത്തോളമായി സഭാകൂട്ടായ്മയിൽ സജീവമായി തുടരുന്നു. മക്കൾ 3 പേരും പഠിക്കുന്നു. കിഡ്നി സംബന്ധമായ രോഗത്താൽ ചില വർഷങ്ങളായി ചികിത്സയിൽ കഴിയുന്ന തനിക്ക് സ്വന്തമായി കുടുംബസഭത്തോടു വസ്തുവോ വീടോ ഇല്ലാത്തതിനാൽ വാടക വീടുകളിൽ മാറി മാറി താമസിക്കുന്നു. കുലിപ്പണിക്കാരനും രോഗിയുമായ തനിക്ക് തുച്ഛമായ വരുമാനം കൊണ്ട് കുടുംബത്തിന്റെ ചെലവും ചികിത്സയും കഴിഞ്ഞ് സ്വന്തമായ ഒരു വീട് സ്വപ്നം മാത്രമാണ്. ഈ സാഹചര്യത്തിൽ ഇദ്ദേഹത്തിന് അല്പം വസ്തുവും വീടും ഉണ്ടാക്കുന്നതിനായി സഭയായി ചില ക്രമീകരണങ്ങൾ ചെയ്തുവരികയാണ്. സഭാംഗങ്ങളും നിർഭയനരായവരാകയാൽ ദൈവമക്കളുടെ പ്രാർത്ഥനയും സഹകരണവും അത്യന്താപേക്ഷിതമാണ്.

5 സെന്റ് സ്ഥലം വാങ്ങി ഒരു ചെറിയ വീടു വയ്ക്കുന്നതിനായി 5 ലക്ഷം രൂപയെങ്കിലും ചെലവു വരും. ഈ ആവശ്യത്തിനായി സഭാമുപ്പന്മാരിലൊരാളായ പി.പി. ശമുവേലിന്റെയും, സാംകുട്ടി മാത്യുവിന്റെയും പേരിൽ ഒരു ജോയിന്റ് അക്കൗണ്ട് മന്ദമരുതി സൗത്ത് ഇന്ത്യൻ ബാങ്കിൽ തുറന്നിട്ടുണ്ട്. Account No. 0769053000002029, IFSC SIBL0000769, SWIF Code: SOININ55XXX ചെക്ക് ഡ്രാഫ്റ്റ് എന്നിവ അയയ്ക്കുന്നവർ സാംകുട്ടി മാത്യു എന്ന പേരിൽ മന്ദമരുതി South Indian Bank-ൽ മാറത്തക്കവിധം പി.പി. ശമുവേൽ, പള്ളിക്കൽ, ചേത്തയ്ക്കൽ പി.ഒ., റാന്നി, 689 577, പത്തനംതിട്ട എന്ന വിലാസത്തിൽ അയച്ചാലും. സഭയ്ക്കു വേണ്ടി, സുവി. ഈട്ടിക്കൽ കുഞ്ഞുമോൻ, പി.ജെ. ശമുവേൽ, പി.പി. ശമുവേൽ.

മേൽവിവരിച്ച കാര്യങ്ങൾ സത്യസന്ധമാണെന്ന് സാക്ഷ്യപ്പെടുത്തിയവർ: കെ.വി. ജോർജ്ജ് ചേത്തയ്ക്കൽ, സി.പി. അനിയൻ, തെള്ളിയൂർ. ●

റോമർക്ക് എഴുതിയ ലേഖനം: ഒരു പഠനം

നാല് സുവിശേഷങ്ങളിൽ കർത്തായ യേശുക്രിസ്തുവിന്റെ വാക്കുകളെയും പ്രവർത്തികളെയും കുറിച്ച് ആലേഖനം ചെയ്തിരിക്കുന്നു. എന്നാൽ റോമർക്ക് എഴുതിയ ലേഖനം യേശുക്രിസ്തുവിന്റെ യാഗമരണത്തിന്റെ പ്രാധാന്യതയെക്കുറിച്ച് വിവരിക്കുന്നു. നാല് സുവിശേഷങ്ങളിലൂടെ കടന്ന് പോകുന്ന ഏതൊരു വ്യക്തിയും യേശുക്രിസ്തുവിന്റെ ഈ ഭൂമിയിലെ പ്രവൃത്തികളും വാക്കുകളും ഒരു കഥാകഥനം പോലെ മാത്രമാണ് കാണുന്നത്. എന്നാൽ റോമർക്ക് എഴുതിയ ലേഖനത്തിൽ അവന്റെ വരവിന്റെ ഉദ്ദേശ്യവും, ക്രൂശമരണം, അവനിൽ വിശ്വസിക്കുന്ന ഏതൊരു പാപിയിലും സംഭവിക്കുന്ന അത്യുതാവഹമായ പരിവർത്തനത്തിന്റെ വിവരണം എന്നിവ വിശദമാക്കുന്നു. ചോദ്യോത്തര രൂപേണ പൗലൊസ്, കാതലായ പല ദൈവശാസ്ത്രീയമായ ഉപദേശ സത്യങ്ങളും യുക്തിയുക്തം തെളിക്കുന്നു. യേശുക്രിസ്തുവിന്റെ ജീവതത്തെക്കുറിച്ചുള്ള വ്യാഖ്യാനഗ്രന്ഥമാണ് റോമാലേഖനം എന്ന് പറയുന്നതിൽ തെറ്റില്ല.

1. റോമർക്ക് എഴുതിയ ലേഖനത്തിന്റെ പശ്ചാത്തലം

റോമൻ പ്രവിശ്യയായ കിലിക്യയിലെ തർസോസിൽ (അപ്പൊ. 9:11) ജനിച്ച പൗലൊസ് ഗമാലിയേലിന്റെ (അപ്പൊ. 22:3) കീഴിൽ വിദ്യാഭ്യാസം നേടുകയും പരീശസംഘത്തിലെ (അപ്പൊ. 23:6) ഒരു അംഗവുമായിരുന്നു. ക്രിസ്തീയ വിശ്വാസത്തെ നശിപ്പിക്കാൻ നിർണ്ണയം ചെയ്തു ദമസ്കൊസിലേക്ക് പോയി (അപ്പൊ. 9). എന്നാൽ ഉയിർത്തെഴുന്നേറ്റ ക്രിസ്തു പൗലൊസിന് പ്രത്യക്ഷനാകുകയും പൗലൊസ് മാനസാന്തരപ്പെടുകയും ചെയ്തു. സ്നാനമേറ്റ പൗലൊസ് അവിടെത്തന്നെ ക്രിസ്തുവിനെ സാക്ഷിക്കുന്നു. ദമസ്കൊസിൽ തന്റെ ജീവൻ ഭീഷണിയുണ്ടായപ്പോൾ പൗലൊസ് അറേബിയയിലേക്ക് പോയി അവിടെ മൂന്ന് വർഷം താമസിച്ചപ്പോൾ ദൈവികവളിപ്പാടുകൾ പ്രാപിച്ചു. തുടർന്ന് ഏറ്റെടുത്ത മൂന്ന് സുവിശേഷ യാത്രകളിലൂടെ ഏഷ്യ, യൂറോപ്പ് രാജ്യങ്ങളിൽ സുവിശേഷം അറിയിച്ചു. പൗലൊസിന്റെ മൂന്നാമത്തെ

ജേക്കബ് തോമസ്, മാവേലിക്കര

സുവിശേഷ യാത്രക്ക് ശേഷമാണ് കൊരിന്തിൽ നിന്ന് എ. ഡി. 56-നും 58-നും മദ്ധ്യത്തിൽ റോമാലേഖനമെഴുതിയതെന്നാണ് കരുതപ്പെടുന്നത്. തന്റെ ശത്രുക്കളായ യഹൂദന്മാർ പൗലൊസിനെ കള്ള ആരോപണങ്ങളിൽ കുടുക്കി, വിസ്താരവിധേയനാക്കി. വിസ്താരത്തിനായി പൗലൊസിനെ, ആദ്യം കൈസര്യയിലേക്കും പിന്നെ റോമിലേക്കും കൊണ്ടു പോയി. അവിടെ വച്ച് പൗലൊസ് കാരാഗൃഹ ലേഖനങ്ങൾ എഴുതി. അല്പ കാലത്തേക്ക് പൗലൊസ് മോചിതനായി; എന്നാൽ വീണ്ടും പൗലൊസ് വളരെ കഠിനതടവിന് വിധിക്കപ്പെട്ടു. എ. ഡി. 65-നും 67-നും മദ്ധ്യത്തിൽ പൗലൊസ് വാൾ കൊണ്ട് കൊല്ലപ്പെട്ടു ക്രിസ്തുവിന്റെ രക്തസാക്ഷിയായിത്തീർന്നു.

എ.ഡി 56-നും 58-നും മദ്ധ്യത്തിൽ പൗലൊസ് കൊരിന്തിൽ മൂന്ന് മാസം താമസിച്ചിരുന്നു. മക്കദോന്യ, അഖായ, വിശ്വാസികളുടെ യെരൂശലേമിലേക്കുള്ള ധർമ്മോപകാരം കൊണ്ടു പോകുവാൻ കാത്തിരിക്കുമ്പോഴായിരിക്കണം പൗലൊസ് ഈ ലേഖനം എഴുതിയത് (അപ്പൊ. 20:3-6; റോമർ 15:25-27). ഗായോസിന്റെ ഭവനത്തിലാണ് താമസിച്ചത് (റോമർ 16:23; 1 കൊരി. 1:14). ഗായോസ്, കൊരിന്ത് ദേശക്കാരനാണ്. മറ്റൊരു ഗായോസ് അത് ദെർബെക്കാരനാണ് (അപ്പൊ. 20:4). ക്രൈസ്തവക്കാരായ ഫേബയുടെ കൈയ്യിലാണ് പൗലൊസ് ഈ ലേഖനം കൊടുത്തയച്ചത്. ക്രൈസ്തവ കൊരിന്തിലുള്ള തുറമുഖ പട്ടണമായിരുന്നു (റോമർ 16:1,2).

2. റോമാ പട്ടണവും അവിടുത്തെ സഭയും

പുതിയനിയമ കാലഘട്ടത്തിലുടനീളം അന്നത്തെ ലോകത്തിന്റെ ഒട്ടുമുക്കാൽ ഭാഗവും റോമാസാമ്രാജ്യത്തിന്റെ ഭാഗമായിരുന്നു (ലൂക്കൊസ് 2:1). ആ റോമാസാമ്രാജ്യത്തിന്റെ സിരാകേന്ദ്രമായിരുന്നു റോമാപട്ടണം. ലോകത്തിന്റെ തലസ്ഥാനമെന്ന് പറയാൻ കഴിയുന്ന പട്ടണം. മെഡിറ്ററേനിയൻ കടലിൽ നിന്നു 24 കിലോമീറ്റർ ഉള്ളിലായി ഡെബർ നദിയുടെ ഇടത്തക്കരയിൽ ഏഴ് മലകളെ കേന്ദ്രീകരിച്ചാണ് ഈ പട്ടണം പണിതിരുന്നത്. അന്നത്തെ ലോകം, റോമിനെ

വിളിച്ചിരുന്നത് ലോകരാജ്ഞി എന്നും നിത്യനഗരം എന്നുമാണ്. പൗലൊസിന്റെ കാലത്ത്, ഏകദേശം പത്ത് ലക്ഷം ജനങ്ങൾ ഈ പട്ടണത്തിൽ പാർത്തിരുന്നു. അതിൽ ബഹുഭൂരിപക്ഷവും അടിമകളായിരുന്നു. റോമിലെ ജനങ്ങൾ പൊതുവെ ബിംബാരാധികളും ലൗകീകസുഖജീവിതത്തിന് പ്രാധാന്യം കൊടുക്കുന്നവരുമായിരുന്നു.

റോമിലുള്ള സഭ സ്ഥാപിച്ചത് പൗലൊ സല്ല എന്ന് വ്യക്തമായി പറയാം. കാരണം ഈ ലേഖനത്തിൽത്തന്നെ താൻ റോമിൽ വരുവാൻ പല വട്ടം ആഗ്രഹിച്ചുവെങ്കിലും സാധിച്ചില്ല എന്ന് പൗലൊസ് എഴുതിയിട്ടുണ്ട് (1:11-15; 15:20-29). എന്നാലും റോമിലുള്ള വിശ്വാസികളെല്ലാം തന്നെ പൗലൊസിനെ അറിയുന്നവരും ആത്മിക ബന്ധം പുലർത്തിയവരുമായിരുന്നു എന്ന് റോമർ 16 തെളിയിക്കുന്നു. അതുപോലെ തന്നെ മറ്റ് ലേഖനങ്ങളിൽ പൗലൊസ് അനുവാചകരുടെ സഭയിലുള്ള പ്രശ്നപരിഹാരം നടത്തുന്നത് നാം ഇവിടെ കാണുന്നില്ല അതും റോമിലുള്ള സഭ സ്ഥാപിച്ചത് പൗലൊസല്ല എന്ന് തെളിയിക്കുന്ന വസ്തുതയാണ്.

ഒന്നാം നൂറ്റാണ്ടിൽ പത്രൊസ് റോമിൽ സഭ സ്ഥാപിക്കുകയും ആദ്യത്തെ പോപ്പായി വാഴുകയും ചെയ്തു എന്ന വാദത്തിനും അടിസ്ഥാനമില്ല; കാരണം പത്രൊസിനെ കുറിച്ചുള്ള യാതൊരു പരാമർശവും നാം ഈ ലേഖനത്തിൽ കാണുന്നില്ല. ഒരു പക്ഷെ പത്രൊസ് പിൻകാലത്ത് വന്ന് രക്തസാക്ഷിത്വം വഹിച്ചിരിക്കാം. എന്നാൽ പത്രൊസല്ല റോമിൽ സഭ സ്ഥാപിച്ചത്. പിന്നെ ആരാണ് റോമിലുള്ള സഭ സ്ഥാപിച്ചത് എന്ന ചോദ്യം വീണ്ടും അവശേഷിക്കുന്നു. രണ്ട് പ്രധാന സാധ്യതകളാണ് നാം കാണുന്നത്. ഒന്ന് പെന്തക്കൊസ്താനാളിൽ യെരൂശലേമിൽ വച്ച് ക്രിസ്തു വിശ്വാസികളായവരായിരിക്കാം (അപ്പൊ. 2:10). രണ്ടാമത്തെ സാധ്യത, പൗലൊസ് സ്ഥാപിച്ച അനേകം സഭകൾ ആസ്യ, മക്കദോന്യ മേഖലകളിലുണ്ടായിരുന്നു. അവിടെ നിന്നു പല വിശ്വാസികളും ഔദ്യോഗിക കാരണങ്ങളാൽ റോമാപട്ടണത്തിൽ കുടിയേറി പാർത്തിരിക്കാം. അവരിൽ ചിലരുടെ പ്രവർത്തന ഫലമായിരിക്കാം റോമിൽ സഭ രൂപീകരിക്കപ്പെട്ടത്. ജാതികളിൽ നിന്നുള്ളവരും (1:13; 11:13,28-32; 15:15,16) യഹൂദന്മാരിൽ നിന്നുള്ളവരും (2:17-3:8;

3:21-4:1; 7:1-14; 14:1; 15:12) റോമിലുള്ള സഭയിലുണ്ടായിരുന്നു എന്ന് ഈ ലേഖനത്തിൽ നിന്ന് തന്നെ വെളിവാകുന്നു.

3. റോമർക്ക് എഴുതിയ ലേഖനത്തിന്റെ ഉദ്ദേശ്യം

ഫേബയുടെ റോമിലേക്കുള്ള വരവിന്റെ പശ്ചാത്തലത്തിൽ (16:2), പൗലൊസ് വളരെ ആഗ്രഹിച്ച റോമൻ സന്ദർശനത്തിന് മുന്നോടിയായാണ് ഈ ലേഖനം എഴുതുന്നത്.

(1). ക്രിസ്തീയ ഉപദേശത്തിന്റെ സത്യങ്ങൾ ബോധ്യപ്പെടുത്തുക എന്നത് ഒരു പ്രധാന ലക്ഷ്യമായിരുന്നു; കാരണം അടിസ്ഥാന ഉപദേശങ്ങൾ ഒരു വിശ്വാസിയെ മാതൃകാപരമായ ക്രിസ്തീയ ജീവിതത്തിന് സജ്ജമാക്കുന്നതോടൊപ്പം, ദുരുപദേശങ്ങളെ തിരസ്കരിക്കുവാൻ അവരെ സഹായിക്കുന്നു.

(2). ജാതികളിൽ നിന്ന് വന്നവരും യഹൂദന്മാരിൽ നിന്ന് വന്നവരുമായ വിശ്വാസികൾ തമ്മിൽ നിലനിന്ന ഉൾപ്പോരിനെ നിർമൂലനം ചെയ്യുക എന്ന ലക്ഷ്യവും ഈ ലേഖനത്തിനുണ്ട്. വിഭിന്നമായ ഭാഷാ, സംസ്കാര, സാമൂഹിക വൈരുദ്ധ്യങ്ങളെ ക്രിസ്തീയ സ്നേഹത്താൽ വിളക്കിച്ചെർക്കുവാൻ പൗലൊസ് എല്ലായ്പ്പോഴും ശ്രമിച്ചിട്ടുണ്ട്.

(3). വിശുദ്ധജീവിതത്തിന് പ്രാമുഖ്യം നൽകുന്ന ഒരു ലേഖനമാണിത്; റോമർ ആറാമദ്ധ്യായത്തിൽ പാപത്തിന് മേൽ വിജയമെങ്ങനെ സാധിക്കാമെന്ന തത്വം വെളിപ്പെടുത്തുമ്പോൾ, 12:1-2 വാക്യങ്ങൾ ശരീരങ്ങളെ ജീവനുള്ള യാഗമായി അർപ്പിക്കേണ്ടതിന്റെ ആവശ്യകത വിവരിക്കുന്നു.

(4). യിസ്രായേലിന്റെ ചരിത്രവും ഭാവിയിലും റോമാലേഖനത്തിന്റെ വിഷയങ്ങളിൽ ഒന്നാണ്.

4. റോമാലേഖനത്തിന്റെ സാധീനത

ചരിത്ര പ്രാധാന്യമുള്ള ഒരു ലേഖനമാണ് റോമാലേഖനം. സഭാചരിത്രത്തെ മാത്രമല്ല ലോകചരിത്രത്തെ തന്നെ പുതിയ ദിശയിലേക്ക് തിരിച്ച് വിട്ടത് റോമാലേഖനമാണ് എന്ന് പറയാം. ക്രിസ്തീയ ചരിത്രത്തിന്റെ വിവിധഘട്ടങ്ങളിൽ ഉണർച്ചിന്റെ കാറ്റ് വീശാൻ ഈ ലേഖനത്തിന് കഴിഞ്ഞിട്ടുണ്ട്.

(1). എ. ഡി. 386-ൽ വടക്കെ ആഫ്രിക്കക്കാരനായ അഗസ്റ്റിനോസ് ഇറ്റലിയിലെ ഒരു അദ്ധ്യാപകനായിരിക്കുമ്പോൾ മാനസിക

മായി തകർന്നവനായിരിക്കുന്ന സമയത്ത് അടുത്ത വീട്ടിലെ കുട്ടികൾ എടുത്ത് വായിക്ക എന്ന വാക്കുകൾ ആവർത്തിക്കുന്ന ഒരു ഗാനം ആലപിച്ചുകൊണ്ടിരുന്നു. തന്റെ സ്നേഹിതന്റെ ഭവനത്തിൽ കിടന്ന ഒരു ചുരുൾ ആണ് അഗസ്റ്റിനോസ് കണ്ടത്. ആ ചുരുൾ റോമർ 13:13-14 വാക്യങ്ങളായിരുന്നു. അത് വായിച്ച സമയം തന്നെ തന്റെ ജീവിതത്തിൽ പുതിയ വെളിച്ചം, പുതുശക്തി, രൂപാന്തരം എന്നിവ സംജാതമായി. സഭാചരിത്രത്തിൽ അനുഗ്രഹിതനായ അഗസ്റ്റിന്റെ ജീവിതകഥയാണിത്.

(2). എ. ഡി. 1515-ൽ റോമൻ കത്തോലിക്കാ സന്യാസി സമൂഹത്തിൽ അഗസ്തീനിയൻ വിഭാഗത്തിൽ പുരോഹിതനായ മാർട്ടിൻ ലൂഥർ ജർമ്മനിയിലെ ഹിക്സ്സ്ലർബർഗ് യൂണിവേഴ്സിറ്റിയിൽ അദ്ധ്യാപകനായി സേവനമനുഷ്ഠിക്കുമ്പോൾ, വചനം പഠിപ്പിക്കുന്ന വേളയിൽ നീതീകരണം എന്ന ആശയം തന്റെ ഹൃദയത്തിലേക്ക് ആഞ്ഞടിച്ചു. നീതീകരിക്കപ്പെടുവാൻ ക്രിസ്തുവിലുള്ള വിശ്വാസം മാത്രമാണ് ആധാരം എന്ന് മനസിലാക്കി വീണ്ടും ജനനം പ്രാപിച്ചു. അനാചാരങ്ങളിൽ ആണ്ടുപോയ ക്രിസ്തീയ സമൂഹത്തെ നവോത്ഥാനത്തിന്റെ പാതയിലേക്ക് കൊണ്ടുവന്ന പ്രോട്ടസ്റ്റന്റ് മൂവ്മെന്റ് അങ്ങനെ ഉടലെടുത്തു.

(3). എ. ഡി. 1738-ൽ ജോൺ വെസ്ലി മനസില്ലാമനസ്സോടെയാണ് ഒരു കുടിവരവിൽ ചെന്നത്. അവിടെ റോമാലേഖനത്തിന് മാർട്ടിൻ ലൂഥർ എഴുതിയ വ്യാഖ്യാനം വായിക്കുകയായിരുന്നു. ക്രിസ്തുവിലുള്ള വിശ്വാസമാണ്, പ്രവൃത്തികളല്ല, ഒരു പാപിയെ രക്ഷിക്കുന്നത് എന്ന് ജോൺ വെസ്ലിക്ക് അതിലൂടെ ബോധ്യപ്പെട്ട് താൻ ക്രിസ്തുവിനെ സ്വീകരിച്ചു. താൻ ഒരു ദൈവവചനപ്രിയനായി എന്നും, തന്റെ എല്ലാ പാപങ്ങളും ക്ഷമിക്കപ്പെട്ടുവെന്ന ദൈവികബോധം തന്നെ ഭരിച്ചു. പതിനെട്ടാം നൂറ്റാണ്ടിലെ ക്രിസ്തീയ ഉണർവിന് കാരണമായത് ജോൺ വെസ്ലിയുടെ ഈ അനുഭവമാണ്. (തുടരും)

പത്തനംതിട്ട കൺവൻഷൻ

പ്രാർത്ഥിക്കുക പങ്കെടുക്കുക

തീയതി: 2015 ഡിസംബർ 20 ഞായർ മുതൽ 27 ഞായർ മദ്ധ്യാഹ്നം വരെ

പുസ്തകപരിചയം

ക്രിസ്തീയ കൂട്ടായ്മ - ഒരു ഉൾക്കാഴ്ച:

രചന: എസ്. സഞ്ജീവി എറണാകുളം. ക്രിസ്തീയ കൂട്ടായ്മയുടെ വിവിധ നിലകളെപ്പറ്റി ദൈവവചനം എന്തു പഠിപ്പിക്കുന്നു എന്ന് വ്യക്തമാക്കുന്ന ഒരു ഉത്തമഗ്രന്ഥം. പേജ് 137. പുസ്തകവായനയ്ക്ക് സമയം ലഭിക്കാത്തവർക്കും മലയാളം ശരിയായി വായിക്കുവാൻ കഴിയാത്തവർക്കുമായി ഈ കൃതി കേൾക്കത്തക്ക നിലയിൽ ഗ്രന്ഥകർത്താവിന്റെ ശബ്ദത്തിൽ സി.ഡി.-യിലാക്കി പുസ്തകത്തോടൊപ്പം നൽകുന്നുണ്ട് വില 100/- മാത്രം. വിലാസം: S. Sanjivi, Arekattuthara House, Eroor P.O., Thrippunithura, Kochi 682 306. Phone: +91-9961166767.

വന വഴികളിലേക്ക് ഒരു തിരിഞ്ഞുനോട്ടം:

സുവിശേഷഘോഷണത്തിനായി ദൈവിക വാഗ്ദാനങ്ങളും മാതാപിതാക്കന്മാരുടെ അനുഗ്രഹവും മാത്രം മുറുകെപ്പിടിച്ചുകൊണ്ട് ഭർത്താവ് ചാൾസ് അഞ്ചനുമൊന്നിച്ച് കർണ്ണാടകത്തിലേക്ക് എന്റെ നീതിമാൻ വിശ്വാസത്താൽ ജീവിക്കും എന്ന വചനം അമ്പർത്ഥമാക്കിക്കൊണ്ട് 1951-ൽ ഇറങ്ങിത്തരിച്ച ശ്രീമതി മേരി അഞ്ചൻ കടന്നുപോയ വഴികളിലേക്കുള്ള ഒരു തിരിഞ്ഞുനോട്ടമാണ് ഈ ഗ്രന്ഥത്തിന്റെ ഉള്ളടക്കം. അഞ്ചൻ ദമ്പതികൾ സമാരംഭിച്ചു നടത്തിവരുന്ന റൂറൽ ഇൻഡ്യാ ചാരിറ്റബിൾ മിഷൻ ഹോസ്പിറ്റൽ നടത്തിപ്പിനായി ഈ പുസ്തകം വിറ്റു ലഭിക്കുന്ന തുക മുഴുവനും വിനിയോഗിക്കുന്നതാണ്. വില - 100/-. കൂടാതെ, **An Eminent Man Amidst Ancient Books** എന്ന പേരിൽ യശഃശരീരനായ പണ്ഡിറ്റ് എം.എം ജോൺ (നോയൽ മെമ്മോറിയൽ ഹൈസ്കൂൾ, കുമ്പനാട്) അവർകളെക്കുറിച്ച് ഇംഗ്ലീഷിലുള്ള സ്മരണികയും ലഭ്യമാണ്. വില 60/-. രണ്ടു പുസ്തകങ്ങളും തപാലിൽ ലഭിക്കുവാൻ ആഗ്രഹിക്കുന്നവർ 160 രൂപാ മണി ഓർഡറായി അയയ്ക്കുക. വിലാസം: George John, Shanthisadan, Sreekrishna Nagar, Sreekariyam 695 017. Phone: 0471 2597715, 9605486260. ●

ദൈവിക ശുശ്രൂഷകളെ സ്നേഹിച്ച സഹോദരിമാർ

ഉമ്മൻ ജോർജ്ജ്, തിരുവനന്തപുരം

“സമാഗമന കുടാരത്തിന്റെ വാതിൽക്കൽ സേവ ചെയ്തു വന്ന സ്ത്രീകളുടെ ദർപ്പണങ്ങൾ കൊണ്ടു അവൻ താമ്രത്തൊട്ടിയും അതിന്റെ താമ്രക്കാലും ഉണ്ടാക്കി” (പുറ. 38:8).

പ്രാകാരത്തോടു ബന്ധപ്പെട്ട പണികളെക്കുറിച്ചാണ് 38-ാം അദ്ധ്യായത്തിൽ പൊതുവായി പരാമർശിക്കുന്നത്. അവൻ ചെറിയ മരം കൊണ്ട് ഹോമയാഗപീഠം ഉണ്ടാക്കി എന്ന വിവരത്തോടു കൂടിയാണ് 38-ാം അദ്ധ്യായം ആരംഭിക്കുന്നത്. 22-ാം വാക്യത്തിൽ പറയുന്ന ബേസലേൽ തന്നെയാണ് 1-ാം വാക്യത്തിൽ പരാമർശിക്കപ്പെടുന്ന അവൻ. പുറത്തുള്ള പണികൾ ആയതുകൊണ്ടായിരിക്കാം ഇവിടെയെങ്ങും പൊന്ന് ഉപയോഗിച്ചതായി കാണുന്നില്ല. എന്നാൽ അതേ സമയം തന്നെ പ്രധാനത്തിന്റെ തോത് അനുസരിച്ച് കൂടുതൽ ഉപകരണങ്ങളും താരതമ്യേന വിലകുറഞ്ഞതാമ്രം കൊണ്ട് പൊതിഞ്ഞതായി കാണുന്നു. ചുരുക്കം ചില ഉപകരണങ്ങൾ വെള്ളികൊണ്ടും പൊതിഞ്ഞു. ഇതിൽ നിന്നും നമുക്കു മനസ്സിലാക്കാവുന്ന ഒരു ആത്മീക സത്യം യേശുക്രിസ്തുവിന്റെ പുതിയ നിയമ സഭയോടുള്ള ബന്ധത്തിലും വ്യത്യാസങ്ങൾ ഉണ്ടാകാം.

ഈ അദ്ധ്യായത്തിൽ നിന്നും നമുക്ക് മനസ്സിലാക്കാവുന്ന മറ്റൊരു സത്യം ഏതു പദ്ധതിയോടുള്ള ബന്ധത്തിലും കൃത്യമായ കണക്കുകൾ സൂക്ഷിക്കുന്ന ഒരു ഏർപ്പാട് പഴയനിയമ സഭയിൽ ഉണ്ടായിരുന്നു. 21 മുതലുള്ള വാക്യങ്ങൾ വായിച്ചാൽ മോശെയുടെ കല്പന പ്രകാരം ഈമാമാർ പുരോഹിതന്റെ നേതൃത്വത്തിൽ വഴിപാടായി ലഭിച്ച സാധനങ്ങളുടെ ഒരു കണക്കെടുപ്പു നടത്തുന്നതായി കാണുന്നു. ആറ്റിൽ കളഞ്ഞാലും അളന്നു കളയേണം എന്നാണല്ലോ പഴമൊഴി. പണികളുടെ ചുമതലക്കാർ എന്ന നിലയിൽ ബേസലേലും ഒഹോലീയാബും ചേർന്നായിരിക്കണം കണക്കുകൾ സമർപ്പിച്ചത്. അങ്ങനെയെങ്കിൽ ഈമാമാർ ആയിരിക്കണം പരിശോധന നടത്തിയത്. ഇന്നത്തെ ബിസിനസ് ഭാഷയിൽ പറഞ്ഞാൽ ഈമാമാർ ഒരു ചാർട്ടേർഡ് അക്കൗണ്ടന്റ് എന്ന നിലയിൽ പ്രവർത്തിച്ചു കാണണം. പുതിയ നിയമ പ്രാദേശിക സഭകളിലും മാതൃകയാക്കാവുന്ന ഒരു നല്ല രീതിയാണ് ഇതെന്ന് എനിക്ക് തോന്നുന്നു.

എങ്കിലും എന്റെ ശ്രദ്ധയെ ഏറ്റവും ആകർഷിച്ചത് മുകളിൽ ഉദ്ധരിച്ച 8-ാം വാക്യം തന്നെയാണ്. സമാഗമനകുടാരവാതിൽക്കൽ സേവ ചെയ്യുന്ന സ്ത്രീകളുടെ ദർപ്പണങ്ങൾ ഉപയോഗിച്ച് ബേസലേൽ പുരോഹിതന്മാർക്ക് കൈകഴുവാനു

ള്ള താമ്രത്തൊട്ടിയും താമ്രക്കാലും ഉണ്ടാക്കി എന്നു പറഞ്ഞാൽ അത് ഉൾക്കൊള്ളുവാൻ ബുദ്ധിമുട്ടുണ്ട്. കാരണം താമ്രം ഉൾപ്പെട്ട സകല സാമഗ്രികളും ആവശ്യത്തിലധികമായി കൊണ്ടുവന്നതാണ്. 36-ാം അദ്ധ്യായത്തിന്റെ 5-6 വാക്യങ്ങൾ ശ്രദ്ധിക്കുക. ഇനിയും കൊണ്ടുവരികയേ വേണ്ടാ എന്ന് മോശെ പ്രഖ്യാപിക്കുകയും ചെയ്തു. അങ്ങനെ എങ്കിൽ ഈ 8-ാം വാക്യം നാം എങ്ങനെയാണ് മനസ്സിലാക്കേണ്ടത്?

സ്ത്രീകൾ തങ്ങളുടെ മുഖം നോക്കുന്ന ഈ കണ്ണാടികളുടെ അടി ഭാഗം താമ്ര നിർമ്മിതമായിരിക്കണം. ദൈവിക ശുശ്രൂഷകളോടുള്ള തങ്ങളുടെ സ്നേഹവും താല്പര്യവും നിമിത്തം ഈ സ്ത്രീകൾ (അവരുടെ എണ്ണം പറയുന്നില്ല) ബേസലേലിനും കൂട്ടർക്കും സ്വമേധയാ അവരുടെ ദർപ്പണങ്ങൾ കൊടുത്തതായിരിക്കും. ഇവരുടെ ഈ നല്ല ആഗ്രഹത്തെ മാനിച്ച് ഒരു പക്ഷേ മോശെയുടെ സമ്മതത്തോടു കൂടെ തന്നെ ബേസലേലും കൂട്ടരും കണ്ണാടിച്ചില്ലുകൾ അടർത്തി മാറ്റി അവയുടെ അടിഭാഗത്തുള്ള താമ്രം ഉപയോഗിച്ചു കാണണം. ഇവിടെ ഒരു കാര്യം പ്രത്യേകം ശ്രദ്ധിക്കണം. ആഭരണങ്ങൾ പോലെ സ്ത്രീ സമൂഹം പൊതുവേ ഇഷ്ടപ്പെടുന്ന ഒന്നാണ് ഒരു ചെറിയ ദർപ്പണം അഥവാ കണ്ണാടി. സീയോൻ പുത്രിമാരുടെ ഇരുപത് അലങ്കാര വസ്തുക്കളിൽ ഒന്ന് ദർപ്പണം ആയിരുന്നു എന്ന് യഹോവ യേശുതാവിൽ കൂടെ വെളിപ്പെടുത്തുന്നുണ്ട് (യേശ. 3:16-23). യാത്രകൾ പോകുമ്പോഴും ഓഫീസിൽ പോകുമ്പോഴും ഒക്കെ സ്ത്രീകൾ തങ്ങളുടെ ബാഗുകളിൽ ഒരു ചെറിയ കണ്ണാടി സൂക്ഷിക്കാറുണ്ട്. കൂടെ കൂടെ മുഖസൗന്ദര്യം നോക്കുവാൻ അവർ ഈ കണ്ണാടികൾ ഉപയോഗിക്കും.

ഇവിടം തങ്ങൾ വിലയേറിയതായി കരുതിയിരുന്ന കണ്ണാടികൾ ആണ് ഈ പ്രിയ സഹോദരിമാർ ദൈവവേലയ്ക്കായി സന്തോഷത്തോടു കൂടെ കൊടുത്തത്. പുതിയനിയമ സഭയിലും ദൈവിക ശുശ്രൂഷകളെ സ്നേഹിക്കുകയും അവയ്ക്കു വേണ്ടി അദ്ധ്വാനിക്കുകയും ചെയ്ത അനേക സഹോദരിമാരെക്കുറിച്ച് കഴിഞ്ഞ ചില അദ്ധ്യായങ്ങളിൽ നാം ഓർത്തതാണ്.

ദൈവജനമേ, ഈ പ്രിയ സഹോദരിമാരേപ്പോലെ ദൈവിക ശുശ്രൂഷകൾക്കായി നമുക്കും നാം വിലയേറിയവയായി കാണുന്നത് സന്തോഷത്തോടുകൂടെ സമർപ്പിക്കാം. തിരുനാമം വാഴ്ത്തപ്പെട്ടുമാറാകട്ടെ. ●

ഝമാർത്ഥ പ്രശ്നം

ധർമ്മരാജ് ജി, മാവേലിക്കര

ജോണിയും ലോവിയും സുഹൃത്തുക്കളാണ്. അവർ വളരെ അടുത്ത കൂട്ടുകാരായിരുന്നു. സ്കൂളിൽ പഠിക്കുന്നതും പഠിക്കുന്നതും കളിക്കുന്നതും എല്ലാം ഒരുമിച്ചായിരുന്നു. ചില കാര്യങ്ങളിൽ അവർ പരസ്പരം യോജിച്ചിരുന്നില്ലെങ്കിലും അവർ അത് തുറന്നു പറഞ്ഞിരുന്നില്ല. പരസ്പരം വേദനിപ്പിക്കരുത് എന്ന് അവർ ആഗ്രഹിച്ചു. അങ്ങനെയിരിക്കെ ഒരു ദിവസം ജോണിക്ക് ഇപ്രകാരം തോന്നി: ലോവിയോട് ഞാൻ ചോദിക്കുന്ന കാര്യങ്ങൾക്ക് അവൻ പലപ്പോഴും ഉത്തരം തരാറില്ല. അവൻ എന്നോടുള്ള അടുപ്പം കുറഞ്ഞതുകൊണ്ടാണോ? അതോ എന്നെ അനുസരിക്കുവാൻ മനസ്സില്ലാത്തതുകൊണ്ടാണോ? അല്ല, ഇനി ഒരു പക്ഷെ അവൻ ഞാൻ പറയുന്നത് കേൾക്കുവാൻ കഴിയാത്തതുകൊണ്ടാണോ? ഇങ്ങനെ പല ചിന്തകൾ ലോവിയെക്കുറിച്ച് ജോണിയുടെ ചിന്തയിലൂടെ കടന്നു പോയി. എന്നിരുന്നാലും അവനോട് തുറന്നു ചോദിക്കുവാൻ മടിച്ചു. അവസാനം ജോണി ഒരു വഴി കണ്ടു പിടിച്ചു. ഒരു ഡോക്ടറെ കണ്ട് കാര്യങ്ങൾ അവതരിപ്പിക്കുക തന്നെ.

അങ്ങനെ ജോണി ഒരു ഡോക്ടറെ കണ്ടു. ഒരു പക്ഷെ തന്റെ കൂട്ടുകാരന്റെ കേഴ്‌വിശക്തി കുറഞ്ഞു പോയിരിക്കാം. അത് ഉറപ്പാക്കുവാൻ ഡോക്ടറുടെ സഹായം ജോണി ആവശ്യപ്പെട്ടു. ഒരു ടെസ്റ്റിലൂടെ അത് മനസ്സിലാക്കാമെന്ന് ഡോക്ടർ പറഞ്ഞുവെങ്കിലും ലോവിയുടെ പ്രതികരണം എങ്ങനെയാകുമെന്ന് അറിവില്ലാത്തതിനാൽ മറ്റൊരുകിലും മാർഗ്ഗമുണ്ടോ എന്ന് അന്വേഷിച്ചു. അല്പ നേരം ആലോചിച്ച ശേഷം ഡോക്ടർ ഒരു വഴി കണ്ടുപിടിച്ചു. ഒരു ചെറിയ പരീക്ഷണം വീട്ടിൽ തന്നെ നടത്തി നോക്കുക. ലോവിയുടെ നിന്നും 30 അടി ദൂരത്തിൽ നിന്നുകൊണ്ട് എന്തെങ്കിലും ചോദിക്കണം; അതിന് ഉത്തരം കിട്ടിയില്ലെങ്കിൽ 20 അടി ദൂരത്തിൽ നിന്ന് ചോദ്യം ആവർത്തിക്കണം. എന്നിട്ടും ഉത്തരം കിട്ടുന്നില്ലെങ്കിൽ 10 അടി ദൂരത്ത് നിന്നുകൊണ്ട് വീണ്ടും ചോദിക്കുക. ഈ അവസരത്തിലും ഉത്തരം ഒന്നും ഇല്ലെങ്കിൽ തൊട്ടടുത്ത് ചെന്ന് ചോദിക്കണം. ഉത്തരം ലഭിക്കുന്നില്ലെങ്കിൽ തന്റെ കൂട്ടുകാരന് തീർച്ചയായും കേഴ്‌വിശക്തി കുറവുതന്നെയാണ്.

ഈ പരീക്ഷണം നടത്തി നോക്കുവാനായി ഒരു ദിവസം ലോവി കാണാതെ ജോണി അവന്റെ പിന്നിൽ 30 അടി അകലെ നിന്നു. എന്നിട്ട് നീ

കളിക്കുന്നതിന് വരുന്നോ എന്ന് വിളിച്ചു ചോദിച്ചു. എന്നിട്ട് അവൻ പറയുന്നത് കേൾക്കുവാൻ കാതോർത്തിരുന്നു. ലോവി എന്തോ എഴുതിക്കൊണ്ടിരിക്കുകയല്ലാതെ ഉത്തരമൊന്നും പറഞ്ഞില്ല. ജോണി വീണ്ടും 20 അടി അകലത്തിൽ നിന്നുകൊണ്ട് ലോവി, നീ കളിക്കുന്നതിന് വരുന്നോ എന്ന് ആവർത്തിച്ച് ചോദിച്ചു. ലോവി എഴുതിക്കൊണ്ടേയിരുന്നു, ഉത്തരം ഒന്നും പറഞ്ഞതുമില്ല. ജോണി വീണ്ടും 10 അടി ദൂരം മാത്രം നിന്നുകൊണ്ട് വീണ്ടും അവനോട് ചോദ്യം ആവർത്തിച്ചു. ഉത്തരമൊന്നും കിട്ടാതെയായപ്പോൾ ജോണിക്ക് മനസ്സിലായി, പാവാം ലോവി, അവന്റെ കേഴ്‌വി ശക്തിക്കാണ് കുഴപ്പം. ഏറ്റാ! ഞാൻ അവനെ തെറ്റിദ്ധരിച്ചു. എന്നെ ഒരു ബഹുമാനവും സ്നേഹവും ഇല്ലാത്തതുകൊണ്ടാണ് എന്നാണല്ലോ ഞാൻ അവനെക്കുറിച്ച് തെറ്റായി വിചാരിച്ചത്! ഇങ്ങനെയൊക്കെ ചിന്തിച്ച് ജോണി അവന്റെ തൊട്ടു പിന്നിൽ ചെന്നു നിന്നിട്ട് അവനോട് നീ കളിക്കുവാൻ വരുന്നോ എന്ന് ഉറക്കെ ചോദിച്ചു. ഉടനെ വളരെ ദേഷ്യപ്പെട്ടുകൊണ്ട് ലോവി ജോണിയോട് 'മൂന്ന് പ്രാവശ്യം ഞാൻ നിന്നോട് പറഞ്ഞു, ഇതൊന്ന് എഴുതി തീർത്തിട്ട് ഞാൻ കളിക്കാൻ വരാമെന്ന്; നിനക്കെന്താ ചെവി കേട്ടുകൂടെ?'

പ്രിയ കൂട്ടുകാരേ, ഇവിടെ ശരിയായ കേഴ്‌വിശക്തി ആർക്കാണ്? ലോവിക്കോ അതോ ജോണിക്കോ? പലപ്പോഴും നമ്മൾ ഇങ്ങനെയാണ്. നമ്മുടെ കുറവുകൾ മനസ്സിലാക്കാതെ മറ്റുള്ളവരുടെ കുറവുകളും കുറവുകളും കണ്ടെത്തുവാൻ ശ്രമിക്കുന്നു. ഒരു പക്ഷെ നാം നമ്മുടെ തന്നെ കുറവുകൾ പരിശോധിച്ചാൽ മറ്റുള്ളവരുടെ കുറവുകൾ ഒരു കുറവുകളല്ല എന്ന് നമുക്ക് മനസ്സിലാകും. ദൈവവചനമാകുന്ന കണ്ണാടി നമ്മുടെ കുറവുകൾ വ്യക്തിപരമായി മനസ്സിലാക്കുവാൻ നമ്മെ സഹായിക്കും. അതിൽ നോക്കി നമ്മുടെ കുറവുകൾ നമുക്കു മനസ്സിലാക്കി അവയെ പരിഹരിച്ച് മുന്നേറാം. ദൈവവചനം ഇപ്രകാരം പറയുന്നു: "എന്നാൽ സ്വന്തം കണ്ണിലെ കോൽ ഒർക്കാതെ സഹോദരന്റെ കണ്ണിലെ കോൽ നോക്കുന്നത് എന്ത്? അല്ല, സ്വന്തം കണ്ണിൽ കോൽ ഇരിക്കെ നീ സഹോദരനോട് നിലക്ക, നിന്റെ കണ്ണിൽ നിന്ന് കോൽ എടുത്തു കളയട്ടെ എന്നു പറയുന്നത് എങ്ങനെ? മുൻപെ സ്വന്തം കണ്ണിൽ നിന്ന് കോൽ എടുത്തുകളക; പിന്നെ സഹോദരന്റെ കണ്ണിൽ നിന്ന് കോൽ എടുത്തുകളവാൻ വെടിപ്പായി കാണാം" (മത്തായി 7:3-5). ●

Local Assembly Oversight and Functions-Part 3

Rajan Thomas, Bahrain

Plurality of Elders Emphasized and One Man Ministry Refuted (Continuation)

Nicolaitans Leadership Disapproved

Hierarchical clerical system of ecclesiastic leadership in the organized churches crept into church history during the first century itself and became very active after the time of the Apostles and early Church Fathers. However, this tendency was there during the apostolic period itself. Paul warned the Ephesian elders of those who would rise up to “draw away disciples after them” (Acts 20:28). The forewarning was an indication towards the Nicolaitans whom God hates (Rev. 2:6). The Nicolaitans were a sect, in the opinions of Irenaeus, one of second century church father and writer, who originated from Nicolas of Antioch one of the seven deacons (Acts 6:5) and subsequently became apostatized. His followers such as ‘Hymenaeus and Philetus (2 Tim. 2:17) were instigated by Satan to link Christianity with paganism and introduced the ecclesiastic leadership at par with the pagan Babylonian priestly line of leadership.

The etymological meaning of the Nicolaitans is ‘Conquerors of the people’ has close similarity with the ‘doctrine of Balaam’, (Rev. 2:14); where the etymological meaning of Balaam being ‘devourer of the people’, and who tried to blend paganism in Israel.

Final Words of Peter on the Theme

Peter addressed his first epistle to the local assemblies in Asia Minor during A.D. 65, a period when the oversight of early planted assemblies such as Jerusalem had smoothly transitioned from the Apostles to Elders.

Firstly, in chapter 5:1-5, our attention is brought to the oversight of the Assemblies. While Paul identified in Phil. 1:1 that the bishops (elders) ‘**which are**’ at Philippi Assembly and called the Elders ‘**of the church**’ at Ephesus (Acts 20.7) to confirm that the Holy Ghost made them Bishops ‘**over**’ the flock (church), Peter in 5:1 has identified the elders ‘**among**’ **them**. This is a clear indication that the Elders must be among within the assembly and not without.

Secondly, Peter who was prominent even among the apostles claims that he himself was only a ‘fellow-elder’ (*sumpresbuteros*); not claiming that he was an elder (or Bishop) over other elders of all churches or superior than other elders in the local assembly itself where he was based. It is revealed in 1 Peter 5:13 that he was in fellowship with the local assembly in Babylon (not necessarily Rome, the allegorized Babylon). And it can be well inferred that he was one among the several elders of that assembly when writing the epistle similar to John who served as one of the elders of Ephesus during his final days prior to exile to Patmos. When it comes to the governing of the local assembly, even though he was an apostle, he identified himself only as a ‘fellow elder’ and not as an ‘archbishop’ or ‘Pope’ as the Roman Catholics later titled him following the pagan clerical system. Even though Peter was given specific instructions by the risen Lord to ‘feed the flock’ he ascribed the position of ‘chief shepherd’ (*archipoimenos*) only to Christ who would appear (1 Pet. 5:4).

Thirdly, Peter reminds such elders that their functions and responsibilities are: (a). To **shepherd the flock (Darby) or feed the flock (KJV) (v. 2) translated from poimante**, an emphasizing verb used in the tone of a command. Undoubtedly feeding doctrine is intended (Titus 2:1 & 2 Tim. 3:16) in view of the character of God's people as a flock. Accordingly among the list of several other qualifications of elders, **'apt to teach'** (1 Tim. 3:2) and one who **'holding fast the faithful word as he hath been taught, that he may be able by sound doctrine both to exhort and to convince the gainsayers'** (Titus 1: 9) are very significant. (b). To **exercise oversight** which was translated from **episkopoutes** which is the good work of the Bishop (**episkopos**) (1 Tim. 3:1) equals to that of care taking (1 Tim. 3:5).

Fourthly, the co-elder, reminds them as to discharge their responsibilities of oversight without constraint, and not for filthy gain (v. 2) foreseeing the characteristics that entered in the ecclesiastical clerical leadership increasingly found in today's Christendom. Remember that while the human appointed leaders are always in constrain of carrying out their duties to please the hierarchy above them towards **'filthy gain'** (v. 2), the divinely appointed Elders (Acts 20:28) would carry out their good work **'willingly'** and with a **'ready mind'** as emphasized in the same verse. **Fifthly**, he reminds them as to not to be 'lords over' (v. 3) God's heritage. This usage is found only in this portion in close connection with acts of **Diotrephes** in 3 John 9. The co-elder refutes one man leadership. **Sixthly**, he exhorts the elders to be model to the flock of God (v. 3) in strict adherence with the qualifications in 1 Tim. 3:1-6 and Titus 1: 6-9, as the 'younger' (v. 5) under their charge are to submit themselves to the elder. **(To be continued)**

ഇൻഡ്യൻ ഇവാഞ്ചലിക്കൽ ട്രസ്റ്റിന്റെ

42 റം വാർഷിക റിപ്പോർട്ട്

കേരളത്തിലും ഇൻഡ്യയിലെ ഇതര സംസ്ഥാനങ്ങളിലും പൂർണ്ണ സമയം സുവിശേഷവേല ചെയ്യുന്നവരും ബ്രദറൻ വിശ്വാസത്തിലും കൂട്ടായ്മയിലും ഉള്ളവരുമായ ദൈവദാസന്മാർക്ക് പതിവായി സാമ്പത്തിക സഹായം എത്തിക്കുക എന്ന ലക്ഷ്യമാണ് 1973-ൽ ആരംഭിച്ച ഈ ട്രസ്റ്റിനുള്ളത്. സുവിശേഷ വേലയെക്കുറിച്ച് ഭാരമുള്ള വ്യക്തികളും സഭകളും മറ്റും ദൈവാത്മപ്രേരണയാൽ തരുന്ന സംഭാവനകൾ ട്രസ്റ്റ് സ്വീകരിക്കുകയും അവ പ്രസ്തുത ദൈവദാസന്മാർക്ക് എത്തിച്ചു കൊടുക്കുകയും ചെയ്യുന്നു.

ട്രസ്റ്റിന് ഒരു ഓഫീസ് സൗകര്യം ഉണ്ടാകണം എന്ന പൊതുയോഗ തീരുമാന പ്രകാരം എറണാകുളം ബ്രോഡ്വേയിൽ ഫാഫിം ആർക്കേഡിൽ 250 സ്ക്വയർ ഫീറ്റ് മുറി വാടകയ്ക്ക് എടുത്തു സെപ്റ്റംബർ മാസം മുതൽ പ്രവർത്തനം ആരംഭിച്ചു. ഇവാഞ്ചലിക്കൽ ലിറ്ററേച്ചർ മിനിസ്ട്രീസിന്റെ പ്രവർത്തനങ്ങൾക്ക് കൂടി ഈ ഓഫീസ് ഉപയോഗപ്പെടുത്തുന്നു.

പലിശ വർഷംതോറും സുവിശേഷ കർമ്മങ്ങളെ ഫണ്ടിൽ ലഭിക്കത്തക്കവണ്ണം ഉള്ള ഫിക്സഡ് ഡെപ്പോസിറ്റുകൾ ദാതാക്കൾ നിർദ്ദേശിക്കുന്ന പേരിൽ എൻഡോവ്മെന്റ് ഫണ്ടായി സ്വീകരിക്കുന്നതിന് തീരുമാനിച്ചു. അമ്പതിനായിരം രൂപയോ അതിൽ അധികമോ വരുന്ന തുകകൾ മാത്രമേ എൻഡോവ്മെന്റ് ഫണ്ടിലേക്ക് സ്വീകരിക്കേണ്ടതുള്ളൂ എന്നു പൊതുയോഗം തീരുമാനിച്ചു.

ലഭിച്ച തുകകൾ ഈ വർഷത്തിൽ 4 തവണയായി വിതരണം ചെയ്യുന്നതിന് ദൈവം കൃപ ചെയ്തു. ഈ വർഷം പുതിയതായി ലിസ്റ്റിൽ ഉൾപ്പെടുത്തിയ 31 പേരടക്കം 570 സുവിശേഷ കർമ്മാരേയും 40 ഓളം സുവിശേഷകന്മാരുടെ വിധവമാരേയും ക്രമമായി സഹായിക്കുവാൻ കഴിഞ്ഞിട്ടുണ്ട്. വരവ് - 1,18,47,788.00. പലസഭകളും പ്രത്യേക സ്തോത്രകാഴ്ച എടുത്ത് ട്രസ്റ്റിന് അയച്ചു തന്നത് നല്ല മാതൃകയാണ്.

രാജ്യതാത്പര്യം മുൻനിർത്തി മുഖ്യമന്ത്രിയുടെയും പ്രധാനമന്ത്രിയുടെയും ദുരിതാശ്വാസ നിധിയിലേക്ക് ഉചിതമായ സഹായധനം നൽകുന്നതിന് ഈ വർഷവും കർത്താവ് സഹായിച്ചു. എന്ന് ഇൻഡ്യൻ ഇവാഞ്ചലിക്കൽ ട്രസ്റ്റിനു വേണ്ടി, ഷോംബേ പുത്തൂരാൻ, സെക്രട്ടറി, ബിജി മാത്യു ജോ. സെക്രട്ടറി. ●

വാർത്തകൾ, കുറിപ്പുകൾ

പ്രാർത്ഥനയ്ക്കും സ്തോത്രത്തിനും വാഴവിള, തിരുവനന്തപുരം: നെടുമങ്ങാട് താലൂക്കിൽ ആനാടിന് സമീപം വാഴവിള എന്ന സ്ഥലത്ത് മൂന്നു സെന്റ് സ്ഥലത്ത് പണികഴിപ്പിച്ച ഹാളിന്റെ സ്തോത്രശുശ്രൂഷ 10.06.2015-ൽ എസ്.എ.ഐയുടെ തിരുവനന്തപുരം പ്രതിനിധി സഹോ. എം.സി. ജോണിന്റെ അദ്ധ്യക്ഷതയിൽ സ്തോത്രം ചെയ്ത് സമർപ്പിക്കുകയും ദൈവവചനശുശ്രൂഷ സുവി. കെ.വി. വർഗ്ഗീസ് നിർവ്വഹിക്കുകയും ചെയ്തു. ഇതിലേക്ക് കൂട്ടായ്മ കാണിച്ച എല്ലാവരോടുമുള്ള ഞങ്ങളുടെ നന്ദി അറിയിക്കുന്നു. എല്ലാവരുടെയും പ്രാർത്ഥനകളിലും ബൈബിൾ പഠനം സുവി. കെ.വി. വർഗ്ഗീസ് എടുക്കുന്നതിനാൽ ചിലർ രക്ഷാ നിർണ്ണയം പ്രാപിക്കുകയും കൃപയാൽ അഞ്ചു പേർ സ്നാനപ്പെടുവാൻ തീരുമാനം എടുക്കുകയും ചെയ്തു. ഇവിടെ സുവി. ബാബു ഇളവട്ടം കർത്താവിന്റെ വേലയിൽ തുടർന്നു കൊണ്ടിരിക്കുന്നു. ഈ പ്രവർത്തനത്തെ പ്രാർത്ഥനയിൽ ഓർക്കുകയും വേണ്ട പ്രോത്സാഹനം നൽകി സഹായിക്കുകയും ചെയ്യണം എന്ന് അപേക്ഷിക്കുന്നു. സുവി. ബാബു ഇളവട്ടം, ബ്രദറൺ അസംബ്ലി, വാഴവിള, ചുള്ളിമാന്തൂർ പി.ഒ., നെടുമങ്ങാട്, 695541, ഫോൺ: 9633642639.

നാഗമലപുതുക്കോട്ട (മധുര): ഇവിടെ 1990-ൽ സഭാകുടിവരവ് ആരംഭിച്ചു. ഈ സഭയുടെ പ്രവർത്തനം മൂലം കിണ്ണിമംഗലത്തിലും, ചെക്കാരുണിയിലും, കോവിലാംകുളത്തിലും സഭകൾ ആരംഭിക്കുന്നതിന് ദൈവം സഹായിച്ചു. സഭയുടെ ചുമതലയിൽ 8 യുവാക്കന്മാരെ സുവിശേഷവേലയ്ക്കു വേണ്ടി പ്രോത്സാഹിപ്പിക്കുന്നതിനും ഫെയ്ത്ത് ഗോസ്പൽ റ്റിമുമായി ചേർന്ന് യൂത്ത് ക്യാമ്പ്, ചിൽഡ്രൻസ് ക്യാമ്പ്, ധ്യാനയോഗങ്ങൾ പ്രാർത്ഥനായോഗങ്ങൾ സുവിശേഷ ക്യാമ്പുകൾ, ചർച്ചാ സമ്മേളനങ്ങൾ എന്നിവ നടത്തുന്നതിനും സാധിച്ചു. ഡിസം. 24-ന് 25-ാം വാർഷിക സമ്മേളനവും സ്തോത്രശുശ്രൂഷയും നടത്തുന്നതാണ്. ഈ സമ്മേളനത്തിൽ ഞങ്ങൾ ആരംഭിച്ച സഭകളിലെ എല്ലാ എളിയ സഹോദരിമാർക്ക് സാരിയും 20 ബ്ലൈന്റ് കുടുംബങ്ങൾക്ക് എന്തെങ്കിലും പ്രയോജനമുള്ള നല്ല ഉപകരണം കൊടുക്കണമെന്നും വിധവകൾക്ക് സഹായം ചെയ്യണമെന്നും ആഗ്രഹമുണ്ട്. ദൈവമക്കളുടെ പ്രാർത്ഥനയും സഹായസഹകരണവും പ്രതീക്ഷിക്കുന്നു. പ്രവർത്തനങ്ങളെ സ്നേഹിക്കുകയും പ്രാർത്ഥിക്കുകയും കൂട്ടായ്മ

കൾ നൽകി പ്രോത്സാഹിപ്പിക്കുകയും ചെയ്ത നിങ്ങൾക്ക് ഞങ്ങളുടെ നന്ദി രേഖപ്പെടുത്തുന്നു. സഹായിക്കുന്നതിന് ദൈവം പ്രേരണ നൽകുന്നു എങ്കിൽ നിങ്ങളുടെ സഹായങ്ങൾ Brethren Christian Prayer Home എന്ന് എഴുതി അയക്കേണമേ. വിലാസം: P.P. Prasannan, Brethren Christian Prayer Home, Nagamalai Puthukottai P.O, Madurai, 625 019, Tamil Nadu, Phone: 045202458097, 098894615024.

കല്പറ്റ: വയനാട് സെന്റർ ബാലസംഘത്തിന്റെ ക്യാമ്പ് ഒക്ടോ. 22-24 വരെ കോയിലേരി സഭാഹാളിൽ വെച്ച് നടത്തുവാൻ ഇടയായി. സെന്റർ പ്രസിഡണ്ട് കോശി ജെയിംസിന്റെ അദ്ധ്യക്ഷതയിൽ കൂടിയ മീറ്റിംഗ് പി.എം. സൈമൺ ഉദ്ഘാടനം ചെയ്തു. കെ.വി. മാത്യു Arise and Shine എന്ന തീമിനെ അടിസ്ഥാനമാക്കിയും, ജോർജ്ജ് കോശി, സണ്ണി ഫിലിപ്പ് എന്നീ ദൈവദാസന്മാർ ഇന്ന് കൗമാര പ്രായക്കാർ അഭിമുഖീകരിക്കുന്ന പ്രശ്നങ്ങളിൽനിന്നും എങ്ങനെ വിജയം കൈവരിക്കാം എന്നതിനെക്കുറിച്ചും ക്ലാസ്സുകൾ എടുത്തു. ഗോഡ്സൺ വാലായിൽ സംഗീത ശുശ്രൂഷകൾക്ക് നേതൃത്വം നൽകി. ക്യാമ്പിൽ 48 കുഞ്ഞുങ്ങൾ പങ്കെടുത്തു. തുടർന്നും വയനാട്ടിലുള്ള എസ്. ബി.എസ്.-ന്റെ പ്രവർത്തനങ്ങളെ നിങ്ങളുടെ വിലയേറിയ പ്രാർത്ഥനയിൽ ഓർക്കുക. എന്ന് സെക്രട്ടറി റെജി. കെ.ബി, ഫോൺ: 9605743185.

ഹരിയാന: 25.10.2015-ൽ പുതുതായി 3 പേർ സ്നാനപ്പെട്ട് സഭയോട് ചേർന്നു. കർത്താവിനെ സന്തോഷത്തോടെ ആരാധിക്കുന്ന ഇവർ എല്ലാവരും തദ്ദേശീയരും ഹൈന്ദവ പശ്ചാത്തലത്തിൽനിന്നും നിന്നും രക്ഷിക്കപ്പെട്ടു കടന്നുവന്നവർ ആണ്. ഇവരുടെ ആത്മീയ വളർച്ചക്കായി പ്രാർത്ഥിച്ചാലും. പുതുതായി 2 പേർ കൂടി രക്ഷിക്കപ്പെട്ട് കൂട്ടായ്മയിൽ കടന്നുവരുന്നു. തിർക്കാ കോളനിയിൽ ബൈബിൾ ക്ലാസ്സ് എല്ലാ ആഴ്ചയിലും നടത്തിവരുന്നു. ഇവിടുള്ള എല്ലാ ആത്മീയ പ്രവർത്തനങ്ങളെയും ഓർത്തു പ്രാർത്ഥിച്ചാലും. ക്രിസ്തുവിൽ സഹോദരൻ സുവി. വി.കെ. ശശി, ഫോൺ: 09999576972.

ലംതാപുട്ട് (ഒഡീഷ): 2015 ഒക്ടോ. 19-21 വരെ ലംതാപുട്ട് സഭയുടെ നേതൃത്വത്തിൽ നടത്തപ്പെട്ട യൂത്ത് ക്യാമ്പിൽ പൻചാനൻ പോൾ, എ.ജി. ജേക്കബ് എന്നിവർ യൗവ്വനത്തിൽ നുകം ചുമക്കുന്നത് പുരുഷന് നല്ലത് എന്ന വിഷയത്തിന്മേൽ

ക്ലാസ്സുകളെടുത്തു. ഈ ക്യാമ്പിൽ പങ്കെടുത്ത 72 പേരിൽ നല്ലൊരു പങ്കും യേശുവിന്റെ നുകം ചുമക്കുന്നത് നല്ലത് എന്ന് സാക്ഷ്യപ്പെടുത്തുകയുണ്ടായി. കോളേജ് വിദ്യാർത്ഥികളായ 4 യുവാക്കൾ തങ്ങളെത്തന്നെ യേശു കർത്താവിനായി സമർപ്പിക്കുകയുണ്ടായി. 2 രാത്രി സുവിശേഷയോഗത്തിൽ നൂറോളം ആളുകൾ സുവിശേഷം കേട്ടു. ചിലർ യേശു സത്യദൈവം എന്ന് സാക്ഷ്യം പറയുകയുണ്ടായി. ബൈബിൾ സ്കൂളിന്റെ 15-മത്തെ ബാച്ച് നടന്നുകൊണ്ടിരിക്കുന്നു. 2016-ന്റെ ആരംഭ 2 മാസങ്ങളിൽ കന്തമാൽ, മൽക്കാൻ ഗിരി, കോരാപുട്ട് ജില്ലയുടെ തെക്ക് പടിഞ്ഞാറൻ ഭാഗങ്ങൾ എന്നീ സ്ഥലങ്ങളിൽ സുവിശേഷ പ്രചാരണം നടത്തുവാൻ സഭ തീരുമാനിച്ചിരിക്കുന്നു. ദൈവജനത്തിന്റെ പ്രാർത്ഥനയും സഹകരണവും അപേക്ഷിക്കുന്നു. സഭയ്ക്കുവേണ്ടി, ജോസഫ് ജോർജ്ജ്, കെ.സി. തോമസ്, Bethel College Road, Lamtaput, 764 081, Odisha, Phone: +91-6868272304.

കർത്തൃസന്നിധിയിൽ

ദുർഗ്ഗ: ക്രിസ്ത്യൻ ബ്രദറൺ പ്രയർ ഹാൾ സഭാ മൂപ്പന്മാരിൽ ഒരാളും തണ്ണിത്തോട് പേഴ്സോണലിൽ കൂടും ബാഗ്മായ പി.ജി. തോമസ് (പൊടിമോൻ-62) 26.10.2015-ന് താൻ പ്രിയം വച്ചിരുന്ന കർത്തൃസന്നിധിയിൽ ചേർക്കപ്പെട്ടു. ഭൗതിക ശരീരം 31.10.5-ന് അനേക വിശ്വാസികളുടെയും ബന്ധു മിത്രാദികളുടെയും സാന്നിധ്യത്തിൽ ആശ്വാസ അനുസ്മരണ സന്ദേശങ്ങൾക്കു ശേഷം ഉയിർപ്പിൻ പൊൻപുലരിയിൽ വീണ്ടും കാണാമെന്നുള്ള പ്രത്യാശയിൽ ദുർഗ്ഗ ബ്രദറൺ സഭാ സെമിത്തേരിയിൽ സംസ്കരിച്ചു. ഭാര്യ വത്സമ്മ റാന്നി കണ്ടൻപേരൂർ കപ്പലാമുട്ടിൽ കൂടുംബാംഗമാണ്. മക്കൾ: അനില, എബി; മരുമകൻ: ജോജൻ. ദുഃഖിതരായിരിക്കുന്ന കൂടുംബാംഗങ്ങളുടെ ആശ്വാസത്തിനായി പ്രാർത്ഥിച്ചാലും. സുവി. പി.ജി. ജയിംസ് പരേതന്റെ അനുജനാണ് (സി.എ.ജി).



വെണ്ണിക്കുളം: ഇമ്മാനുവേൽ ബ്രദറൺ സഭാംഗവും സുവി. രാജു ദാസിന്റെ (അഹമ്മദാബാദ്) പിതാവുമായ ഓലിക്കൽ സി.ഡി. ദേവദാസ് (80) 18.10.2015-ന് താൻ പ്രിയം വച്ചിരുന്ന കർത്തൃസന്നിധിയിൽ ചേർക്കപ്പെട്ടു. 22.10.2015-ന് അനേകം ദൈവമക്കളുടെയും



ബന്ധു മിത്രാദികളുടെയും സാന്നിധ്യ സഹകരണത്തിൽ ഉയിർപ്പിൻ പുലരിയിൽ വീണ്ടും കാണാമെന്ന പ്രത്യാശയോടെ മൃതദേഹം വെണ്ണിക്കുളം ബ്രദറൺ സെമിത്തേരിയിൽ സംസ്കരിച്ചു. ഭാര്യ: ശോശാമ്മ, മക്കൾ: സുവി. രാജു ദാസ്, രാജമ്മ, മോഹൻ, ഉഷ, ഷീജ, ഷീനാ. മരുമക്കൾ: ശാന്തമ്മ, കുഞ്ഞുമോൻ, ജോളി, ജോസ്, ബിജു.

അങ്കമാലി: കോവാട്ട് വീട്ടിൽ സഹോ. കെ.എം. ബെന്നി (60) ഒക്ടോ. 24-ന് ഒരു ഹൃദയാഘാതത്തെ തുടർന്ന് കർത്തൃസന്നിധിയിൽ ചേർക്കപ്പെട്ടു. സംസ്കാരം ബന്ധു മിത്രാദികളുടെയും ദൈവമക്കളുടെയും സാന്നിധ്യത്തിൽ ഒക്ടോ. 27-ന് അങ്കമാലി ക്രിസ്ത്യൻ ബ്രദറൺ സെമിത്തേരിയിൽ നടത്തി. ഭാര്യ: സുസൻ, മക്കൾ: സ്റ്റേഫി, ജോസഫ് ബി. മാത്യു, മരുമക്കൾ: ബോബി കുര്യൻ.



ബഹറിൻ: മജ്ലിസ് ബിലീവേഴ്സ് ബ്രദറൺ അസംബ്ലി അംഗമായിരുന്ന സഹോ. ശാമുവേൽ ബാബു ഒക്ടോ. 24-ന് കർത്തൃസന്നിധിയിൽ ചേർക്കപ്പെട്ടു. 29-ന് അനേക ദൈവമക്കളുടെയും ബന്ധു മിത്രാദികളുടെയും സാന്നിധ്യത്തിൽ ഉയിർപ്പിൻ പൊൻപുലരിയിൽ വീണ്ടും കാണാമെന്നുള്ള പ്രത്യാശയിൽ തൃശൂരിൽ സംസ്കരിച്ചു. ദുഃഖിതരായ കൂടുംബാംഗങ്ങളെയും ബന്ധു മിത്രാദികളെയും പ്രാർത്ഥനയിൽ ഓർത്താലും.



കൺവൻഷൻ/ക്യാമ്പ്
എസ്.ബി.എസ്. മലബാർ ഡിവിഷൻ: 2015 ഡിസം. 21-24 വരെ മലബാർ ഡിവിഷൻ ക്യാമ്പ് ചെറുപുഴ (കണ്ണൂർ) എ.കെ. ഓഡിറ്റോറിയത്തിൽ വെച്ച് നടത്തുവാൻ തീരുമാനിച്ചിരിക്കുന്നു. നന്മയാൽ തിന്മയെ ജയിക്കുക എന്നതാണ് ക്യാമ്പ് തീം. പ്രധാന ലീഡേഴ്സായി പ്രൊഫ. പി.പി. സ്കറിയ, ജോർജ്ജ് പീറ്റർ, അബ്രഹാം തോമസ്, വി.ജെ. മാത്യു, റെജി കെ. തോമസ്, ഗോഡ്സൺ വാലായിൽ എന്നിവർ ഉണ്ടായിരിക്കുന്നതാണ്. കൂടാതെ മറ്റു ബാലസംഘം പ്രവർത്തകരും വിവിധ ശുശ്രൂഷകൾക്ക് നേതൃത്വം നൽകുന്നതാണ്. പ്രധാന പരിപാടികൾ: ക്ലാസ്സ്, സംഗീത അഭ്യസനം, ടാലന്റ് ടൈം, ഗ്രൂപ്പ് പ്രയർ, പൊതുയോഗം, ഗെയിംസ്. സാമ്പത്തികം: ഒരു കുട്ടിക്ക് ഏകദേശം

RNI.No. 36067/81
 Postal Reg. No. KL/TLA/44/2015-17 dt.17-12-14
 Date of Publication : 10/12/2015

Annual Subscription Rs - 100/-

ആത്മപ്രകാശിനി

If undelivered Please return to:
 Athma Prakashini
 P.B.No.10
 Kumbanad
 Thiruvalla 689 547
Printed and Published by
 C.A.George
 at Evangel Press,
 Thiruvalla, Pathanamthitta.
 Editor: Dr. O.M. Samuel

700 രൂപ ചെലവ് പ്രതീക്ഷിക്കുന്നു. സാമ്പത്തിക തടസ്സമായി വരാതിരിക്കുന്നതിനു വേണ്ടി ക്യാമ്പ് ഫീസ് നിശ്ചയിച്ചിട്ടില്ല. എങ്കിലും ക്യാമ്പാഗങ്ങൾ അവരവരുടെ പ്രാപ്തിപോലെ സംഭാവന നൽകേണ്ടതാണ്. നിത്യോപയോഗ ചെലവ് വർദ്ധിച്ചുവരുന്ന സാഹചര്യത്തിൽ ക്യാമ്പിന് 300000 രൂപയിൽ അധികം ചെലവ് പ്രതീക്ഷിക്കുന്നു. ആയതിനാൽ ഈ ക്യാമ്പിന്റെ അനുഗ്രഹത്തിനായും ആവശ്യങ്ങൾ നിറവേറുന്നതിനു വേണ്ടിയും ഇന്നുമുതൽ പ്രാർത്ഥിക്കുകയും സാമ്പത്തിക ആവശ്യങ്ങളിൽ സഭയായും വ്യക്തികളായും പ്രാപ്തിപോലെ നൽകി സഹകരിക്കുകയും ചെയ്യണമെന്ന് അഭ്യർത്ഥിക്കുന്നു. Account No. 67181301694 SBT Nilambur, IFSC SBTR0000194 എസ് സാജൻ കുരവക്കൽ, പ്രസിഡന്റ്, Samuel Thomas, Bethel, Puduppady P.O., Kozhikode dist. Phone 0495 2234195, 9495684259.

മണ്ണാരക്കുളത്തി ബ്രദറൺ കൺവൻഷൻ: ദൈവഹിതമായാൽ മണ്ണാരക്കുളത്തി ബ്രദറൺ സഭയുടെ ചുമതലയിൽ എല്ലാ വർഷവും നടത്തിവരുന്ന സുവിശേഷയോഗങ്ങൾ 2016 ജനുവരി 18 തിങ്കൾ മുതൽ 23 ശനി വരെ എല്ലാ ദിവസവും വൈകിട്ട് 6.30 മുതൽ 8.15 വരെ മണ്ണാരക്കുളത്തി ചന്തയിൽ തയ്യാർ ചെയ്യുന്ന പന്തലിൽ വെച്ചു നടത്തുവാൻ ആഗ്രഹിക്കുന്നു. ദൈവദാസന്മാരായ കെ.സി. ജപസിംഗ് കാട്ടാക്കട, ജോസ് മാങ്കുടി പുൽപ്പള്ളി, രാജേഷ്കുമാർ വി. കാട്ടാക്കട, ഡാനിയേൽ വറുഗീസ് പുനലൂർ എന്നിവർ വചനശുശ്രൂഷ നടത്തുന്നു. 22/01/2016 വെള്ളിയാഴ്ച പകൽ 10 മുതൽ 1 വരെ സഹോദരിമാരുടെ യോഗവും 23/01/2016 ശനി പകൽ 9.30 മുതൽ 1.30 വരെ എസ്.ബി.എസ്. പത്തനംതിട്ട സെന്റർ ബാല സംഘം ഏകദിനസമ്മേളനവും ഉണ്ടായിരിക്കും. 24/01/2016 ഞായർ രാവിലെ 10 മുതൽ 1 വരെ ആരാധനയോഗവും ഉണ്ടായിരിക്കും. പ്രാർത്ഥനപൂർവ്വം പങ്കെടുക്കുക. സഭയ്ക്കു വേണ്ടി, വി.റ്റി. ജോൺ, ഏബ്രഹാം സി. സാം. **Contact Address:** Abraham C. Sam, Chirakadavil House, Mannarakulanji P.O., Pathanamthitta, Kerala, 689 678. Phone: 9447269090

മണർകാട് കൺവൻഷൻ: മണർകാട് പ്രദേശത്തുള്ള ബ്രദറൺ സഭകൾ ചേർന്ന് നടത്തി വരാനുള്ള ബൈബിൾ പ്രഭാഷണങ്ങളും സംഗീത സായാഹ്നങ്ങളും 2016 ജനു. 28 - 31 വരെ മണർകാട് ഗവ. യു.പി. സ്കൂൾ മൈതാനത്തുവെച്ച് എല്ലാ ദിവസവും വൈകുന്നേരം 6.30 മുതൽ 9 മണി വരെ നടത്തപ്പെടുന്നു. എബി കെ. ജോർജ്ജ്, ജോൺ ഫിലിപ്പ്, വർഗ്ഗീസ് കെ. കുര്യൻ, ജോസ് മാങ്കുടി എന്നിവർ സുവിശേഷ സന്ദേശം നൽകുന്നു. 30-ന് രാവിലെ 10 മുതൽ 1 മണി വരെ നടക്കുന്ന സഭാപരിപാലകരുടെ സമ്മേളനത്തിൽ കെ.വി. തോമസ് കാനവും അന്നേ ദിവസം ഉച്ചകഴിഞ്ഞ് 3 മുതൽ 5 വരെ നടക്കുന്ന സോദരി സമ്മേളനത്തിൽ സിസ്റ്റർ ബെറ്റി സജി പത്തനംതിട്ടയും 31-ന് നടക്കുന്ന പൊതു ആരാധനയോഗത്തിൽ ജോസ് മാങ്കുടിയും വചനം ശുശ്രൂഷിക്കുന്നു. സുവിശേഷ ഗായകരായ ജോർജ്ജ് മറത്തിൽ, ജെയിംസ് ജോൺ, സിസ്റ്റർ മെരിൻ ബേബി എന്നിവർ ചേർന്ന് ഒരുക്കുന്ന സംഗീത ശുശ്രൂഷയും ഉണ്ടായിരിക്കുന്നതാണ്. ഈ ആത്മീയ ശുശ്രൂഷ മുഖാന്തരം അനേകർ രക്ഷിക്കപ്പെടുവാൻ ദൈവമക്കളുടെ പ്രാർത്ഥനയെ ക്ഷണിച്ചുകൊള്ളുന്നു. കൺവൻഷൻ ജോൺ ജോസഫ്, ഫോൺ 9496465298.

മാവേലിക്കര കൺവൻഷൻ
സ്ഥലം: മാവേലിക്കര തഴക്കര കരയംവട്ടം സഭാ ഹോളിനു മുമ്പിൽ തയ്യാർ ചെയ്യുന്ന പന്തൽ
തീയതി: 2016 ജനുവരി 6 മുതൽ 10 വരെ
സമയം: വൈകിട്ട് 6:30 മുതൽ 9 വരെ
വചനശുശ്രൂഷ നിർവ്വഹിക്കുന്ന കർത്തൃദാസന്മാർ: ബ്രദർ പി.എസ്. തമ്പാൻ, കണ്ടൻപേരൂർ ബ്രദർ ജോൺ പി. തോമസ്, എറണാകുളം ബ്രദർ വിത്സൻ കെ. തോമസ്, മാവേലിക്കര ബ്രദർ ഡോ. കെ. സി. ജോൺസൺ, മാവേലിക്കര **ഗാനശുശ്രൂഷ:** ബ്രദർ ആലിപ്പൻ ആന്റണി **സഭയ്ക്കുവേണ്ടി:** സഹോദരന്മാരായ നൈനാൻ കെ. ഈശോ, കെ.ജി. വർഗ്ഗീസ്, ഡോ. ഒ.എം. ശാമുവേൽ.